

ሃሌ ሃሌ ሃሌ ሉያ

ሃሌ ሃሌ ሃሌ ሃሌ ሉያ  
ለስምህ ይሁን ምስጋና

}  
አገጥ

ፍቅርህ አይለወጥም ቃልህ አያረጅም ክብር  
ለአንተ ይሁን እስከ ዘላለም እግዚአብሔር  
ነህና መድኃኒቴ ክብሬ አወድስሃለሁ በማቅረብ  
ዝማሬ

አልፋና ሦሜጋ ሁሉን የምትገዛ ዓለም  
በእጅህ ያለች ጥበብህ የበዛ ሁሉን  
የምትችል ፈጣሪ ጌታዬ  
ሃሌ ሉያ ላንተ ጋሻ መከታዬ

ውለታህ በዛብኝ አንተ ያረክልኝ  
ለመክፈል አልችልም እንዲያው ክበርልኝ ሃሌ ሉያ  
ክበር የእኔ አምላክ መድኃኔ እያልኩኝ ሳከብርህ ደስ  
ይለኛል እኔ

## ሁሉን አንተ ሆንከን

ሁሉን አንተ ሆንከን ጌታ ኢየሱስ  
ቤዛነትና ክብር የጽድቅ ልብስ  
ገባን ከዕረፍትህ በመስቀልህ  
ነፍሳችን ተገዝታ በፍቅርህ።

} (2)

ክበር ኢየሱስ ልዩ ነህ  
ሰላም ሐሴት ሆነን ስምህ።

ከሰው ጥበብ በላይ ሰላማችን  
ፍጹም አስተማማኝ ዋስትናችን  
በርስትህ መያዣ ታትመናል  
ባለህበት መኖር ተሰጥቶናል።

} (2)

ክበር ኢየሱስ ድንቅ ነህ  
የነፍስ መልህቅ ሆነን ስምህ።

አንዳች ከእኛ የለ ሁሉ ካንተ  
መክበር መጽደቃችን ሁሉ ባንተ  
የእምነታችን ራስ ነህ መደምደሚያ  
ምስጋና ይብዛልህ ሃሌ ሉያ። ክበር

} (2)

ኢየሱስ ልዩ ነህ  
ረከች ነፍሳችን በፍቅርህ።


ቅድስተ ቅዱሳን መግባት ቻልን  
ደምህ ብቃት ሆኖን ድፈረት ሰጥቶን  
ውዳችን ሥራህን ልናወራ  
ኅብረት ባንተ ሆኖን ከአብ ጋራ። ክበር

} (2)

ኢየሱስ ድንቅ ነህ ሁሉን ሆነን  
ታላቅ ስምህ

ለመንገሥ ይመጣል

ሃሌ ሉያ ጌታ ሃሌ ሉያ ኢየሱስ ለመንገሥ ይመጣል  
ፍጥረት ሁሉ ለእርሱ ይገዛል



አዝ

በድካም ተገልጦ የባሪያን መልክ ይዟል በሰዎች  
ተገፍቶ በመስቀል ተሰቅሎአል ቢሆንም ከሙታን  
በኃይል ተነስቷል  
ከፍ ከፍ ብሎ በክብር አርጓል

የእርሱ የሆነውን ከሌላው ለይቶ ይወስደናል  
በክብር ከዚህ ምድር ነጥቆ ይነግሣል በምድር  
ዓመፃን ጠራርጎ ከቅዱሳኑ ጋር ይገለጣል ከብሮ

የዓመፀኞች ቀስት የክፉዎች ፍላጻ ስፍራ  
አይኖረውም ጌታችን ሲመጣ ኃያላን  
ሲደክሙ ክፉዎች ሲመቱ የኢየሱስ ጉልበት  
ይታያል ብርታቱ

የምድርን ታሪክ ለሚገለብጠው በአፉ ሰይፍ  
ብቻ ሁሉን ለሚሸረው ውዳሴና ክብር  
ብርታትና ኃይል ለነገሥታት ንጉሥ ለእርሱ  
ይገባል

## ለአምላክነትህ

ለአምላክነትህም እንሰግዳለን ለጌትነትህም  
እንዘምራለን  
ክቡር ክቡር ክቡር ነህና  
አዝ  
ቅዱስ ቅዱስ ቅዱስ ነህና



እኛስ ውለታህ ስለበዛብን  
የማይገባንን ከፍ ከፍ አ'ረከን  
በልጅህ ምክንያት ወዳንተ ቀርበናል  
ክቡር ነህ እግዚአብሔር ተመስገን ብለናል

በላይ በሰማይ ተከብረህ ያለኸው ብርሃንን  
እንደልብስ የተጎናፀፍከው በእውነት  
በመንፈስ እንሰግድልሃለን ስምህን በዝማሬ  
እናወድሳለን

የፈጠርካቸውም አንተን ይጠሩሃል  
ጠዋትና ማታ ክብርን ይሰጡሃል አሁንም  
ተባረክ ስምህ ይባረክ በእጆችህ ሥራ  
ዛሬም ተወደስ

ለእኔ ስላረኸው

ላመስግንህ ጌታ ላመስግንህ ለእኔ  
ስላረኸው ብዙ ሥራህ  
እንዲያው ቢሆንልኝ ለውለታህ  
ላመስግንህ ላመስግንህ

አዝ }

የተረሳሁ ነበርኩ የተጣልኩኝ ውዴ  
ኢየሱስ አንተ ባትፈልገኝ ከትቢያ  
ከአመድ አንስተኸኝ  
ከቅዱሳንህ ጋር አከበርከኝ - ላመስግንህ

በዓይን የሚሞሉ ታላላቆች እያሉ  
የከበሩ ብዙ ሰዎች ነፍስ ዘርተህብኝ  
የሞትኩትን  
አገልጋይ አረከኝ ላንተ ክብር - ላመስግንህ

ልቤ ባንተ ጸንቷል መድሃኒቴ አፌ  
ተከፈተ በጠላቴ  
ደስ ብሎኛልና በማዳንህ  
ሞገስ ይሁን ላንተ ይስፋ ክብርህ - ላመስግንህ

አምላኬ ሰው ሆንኩኝ ባንተ ሥራ ጧት  
ማታ ስምህን የምጠራ ኢየሱስ  
በመቅደስህ በማደሪያህ  
ምስጋናዬ ይድረስ ወደፊትህ - ላመስግንህ

## ለእኔ ራስህን

ለእኔ ራስህን አሳልፈህ ሰጥተህ እኔን  
አዳንከኝ በእኔ ፈንታ ሞተህ  
እኔም የአንተው ነኝ አንተም ነህ የእኔ  
ኢየሱስ ሆንክልኝ መድኃኔ

}  
አዝ

አንተ ለእኔ ያልሆንከው ምን አለ ሽክሜም  
ከላዬ ባንተ ተወገደ ኃጢአቴ በሙሉ  
በአንተ ላይ ሆኖ አዲስ ሰው ነኝ እኔ  
አሮጌው ተገፎ

ከአንተ ተለይቼ ጨለማ ነበርኩኝ ኢየሱስ  
ስትመጣ ብርሃን ሆነልኝ የዚህ ዓለም ነገር  
እኔን አያጓጓኝ  
በምትበልጠው ባንተ በፍቅርህ አረፍኩኝ

ቀንበር ተሰበረ እኔም አመለጥኩኝ  
በጌታ ኢየሱስ የእግዚአብሔር ልጅ ሆንኩኝ ከእንግዲህ  
ነጻ ነኝ ሰይጣን ቢከሰኝም በኢየሱስ ሆኜ ከቶ  
አያገኘኝም

## ለእኛ ያለህ ፍቅር

በበደል በኃጢአት እንኖር ነበር ለሥጋ  
ለአለም ፈቃድ ተገዝተን አንተ በምህረትህ  
ባለጠግነት ሕይወትን ሰጠኸን በኢየሱስ  
ሞት

ድንቅ ነው ተመስገን ለእኛ ያለህ ፍቅር አባት ሆይ  
ከፍ በል በልጅህ አሰብከን

ማንም እንዲጠፋ አንተ አትፈቅድም የሟቹንም  
መሞት በፍጹም አትወድም ልጅህ በመስቀል ላይ  
እንዲሞት ፈቅደህ ሕይወት አለመጥፋት ለእኛ  
አበሰርክ

ትልቅ ነው ተባረክ የፍቅርህ መጠን አባት  
ሆይ ዘላለም ክብር ተመስገን

የልብህ ደስታ አንድያ ልጅህ መልካሙ  
መዓዛ የሆነው ውድህ በመራራ ሞት ጣር  
ሆኖ ሲጠራህ

ዝም አልከው ስለ እኛ እንዲሞት ፈርደህ ለእኛ ያለህ  
ፍቅር ጥልቀቱ ይታያል  
ከፍ በል አባት ሆይ ፍቅርህ ያስደንቃል

## ክበር ኢየሱስ

ሊለወጥ የማይችል ፍጹም ክህነት ያለህ እንደ  
መልክ ጼዴቅ ሥርዓት የተሾምህ በግርማው  
ዙፋን ቀኝ በሰማያት ያለህ የእኛ ሊቀ ካህን  
ኢየሱስ አንተ ነህ ካህናት ተብለው ብዙዎች  
አለፉ

ለመኖር አልቻሉም በሞት ተሸነፉ  
የዘላለም ካህን ሞት ያላሸነፈህ  
የእኛ መልክ ጼዴቅ ጌታ አንተ ብቻ ነህ

ክበር ኢየሱስ የሚመስልህ የለም አንተን  
ስምህ ይባረክ ዘላለም እስከዘላለም ሃሌ ሉያ

} አዝ

በሰማይ ወዳለች እውነተኛ መቅደስ  
ቀዳሚ በመሆን ስለእኛ የገባህ  
የጥሉ ግድግዳ በአንተ ፈርሶልናል መቅደሱ  
ተከፍቶ መግባት ሆኖልናል  
የእውነተኛይቱ ድንኳን አገልጋይ ነህ ለእኛ  
ልትማልድ በዚያ ትኖራለህ  
ከመከራ ሥጋት ከጭንቀት ድካናል ክበር  
መድኃኖችን ዕረፍት ሆነኸናል

ቅዱስና ንጹሕ ተንኮል የሌለብህ ድካም  
የማያውቅህ ፍጹምነት ያለህ እጅግ  
የምትራራ እጅግም የምትምር ላንተ  
ይገባሃል ምስጋናና ክብር የምትታይልን  
በእግዚአብሔር ፊት ስለ ሁላችንም ሆነህ  
መሥዋዕት የጠላትንም ክስ የምትሸርልን  
ሊቀካህናችን ክበር ንገሥልን



## ላመስግንህ

ላመስግንህ ላመስግንህ  
ጌታ ኢየሱስ ላመስግንህ  
ላደረከልኝ ታላቅ ውለታ  
አዲስ ቅኔ ልቀኝልህ

} አዝ

ላመስግንህ ጌታ ኢየሱስ የእኔ  
አባት የዓለም ንጉሥ አዲስ ቅኔ  
ልቀኝልህ በአዲስ ዝማሬ  
ልዘምርልህ

አይረሳኝም የአንተ ውለታ ስለኔ  
ኃጢአት ስትንገላታ በመስቀል ላይ  
ለእኔ ስትሞት እኔን ለማዳን  
ከዘላለም ሞት

የእኔ መመኪያ መጠጊያዬ የጦር  
ምሽግ ነህ መደበቂያዬ  
ዝዬ እንዳልወድቅ የምትደግፈኝ በድል  
አቁመህ የምታጸናኝ

ምን ልከፈልህ ለውለታህ  
ላመስግንህ ጠዋትና ማታ  
ላመስግንህ የኔ መድኃኒት  
የምትጠብቀኝ ቀንና ሌሊት

## ልሠዋ

ልሠዋ የምስጋናን መሥዋዕት  
ሆነኸኝ አይቻለሁ አባት  
ላክብርህ እኔም ደጋግሜ  
ከፍ በል ላዚም ፊትህ ቆሜ  
አቤቱ ተደንቄአለሁኝና ልሠዋ ምስጋና(4)

} አዝ

ተራራው በፊቴ እንደሰም ቀለጠ - ምስጋናዬ ነህ ቃልህም  
ሲመጣ ጫካው ተገለጠ - ምስጋናዬ ነህ እግሮቼን አጸናህ  
እንደዋላ እግር - ምስጋናዬ ነህ ረዳት ሆነኸኛል አምላኬ  
ሆይ ክበር - ምስጋናዬ ነህ

ምሕረትህ ከሕይወት በእርግጥም ይሻላል- ምስጋናዬ ነህ  
በምድረ በዳ ውስጥ ከክፉ ያድናል - ምስጋናዬ ነህ  
እየተመለከትኩ ሁል ጊዜ ክብርህን - ምስጋናዬ ነህ አንተን  
ላመስግንህ በሕይወቴ ዘመን - ምስጋናዬ ነህ

ገና ሌሊት ሳለ ንጋት ሳይወጋግን - ምስጋናዬ ነህ ምሕረትህን  
ሳስበው ይለኛል አመስግን - ምስጋናዬ ነህ ሐሴት አደርጋለሁ  
ዘወትር በፊትህ - ምስጋናዬ ነህ አንደበቴን ልክፈት ጌታ  
ላክብርህ - ምስጋናዬ ነህ

## ልዑል ሆይ

ልዑል ሆይ ማደሪያህ ይባረክ (2)      አዝ }  
ጉልበት ሁሉ ለአንተ ይንበርከክ (2)

ሰማይን የሠራ ያለ እግዚአብሔር ማነው ምድርን  
ያጸና ያለ እግዚአብሔር ማነው ሰውን የፈጠረ  
ፈጣሪ ብቻ ነው  
ሁሉን አጠቃሎ በሥልጣን የያዘው ከአምላካችን በቀር  
ኧረ ማነው ማነው (3) ከእግዚአብሔር በቀር ኧረ ማን  
ሞከረው (3)

የዮርዳኖስ ውኃ እንደ ግንብ ቆመ ሕዝቡ  
ተሻገሩ ማንም አልሰጠመ እግርን በውኃ  
ላይ የሚያጸና ጌታ በድንቅ በታምራት  
ሁሉን የሚረታ  
ከአምላካችን በቀር ኧረ ማነው ማነው (3)  
ከእግዚአብሔር በቀር ኧረ ማን ሞከረው (3)

ክብርና ግርማን ብርሃን የለበሰው ሰማይ  
መጋረጃ ዙፋኑ የሆነው እልፍኙን በውኃ  
የሚሠራ ማነው እስከዛሬ ድረስ ማንም  
አልሞከረው  
ከአምላካችን በቀር ኧረ ማነው ማነው (3)  
ከእግዚአብሔር በቀር ኧረ ማን ሞከረው (3)

## ልጁን ለእኔ ልኮ

ኩብልላ ነበረች ነፍሴ ከእግዜር መንገድ በጣም  
የበደልኩኝ ኃጢአተኛ ነበርኩ  
ግን አዳኜ ከላይ ፍቅሩን ሰጠኝ ሰላም ልጁን  
ለእኔ ልኮ አወጣኝ

ደሙን ለእኔ አፍስሶ አዳነኝ (2)  
የማልረባም ብሆን አምላኬን የማላውቅ      አዝ }  
ልጁን ለእኔ ልኮ አወጣኝ

ተስፋ ቢስ ነበርኩኝ ሊያወጣኝ ሲመጣ ግን  
እርሱ ነገረኝ ነጻ እንደምወጣ ከዚያም አነሳና  
ከብሩን አቀዳጀኝ  
ልጁን ለእኔ ልኮ አወጣኝ

ልቤን ደስ ይለዋል ከመረጥኩት ወዲያ ከማዕበሉ  
አሁን ወደ እርሱ እሸሻለሁ ከንዱን ከተደገፍኩ  
አልፈራም መከራ  
ልጁን ለእኔ ልኮ አወጣኝ

ሰማያዊ ደስታን ሰላምን ከሰጠኝ  
ጌታ ሆይ ሕይወቴን ለአንተ እሰጣለሁኝ እንግዲህ  
እጄን ያዝ ካንተም ጋር አቁመኝ  
ልጁ ለእኔ ወርዶ አወጣኝ

## መልካም የበጎች እረኛ

መልካም የበጎች እረኛ  
ነፍሱን የሰጠ ስለኛ  
እርሱ በእጁ ይዞናል  
ሁሉንም በከንዱ ተሸከሟል (2)  
ተሸከሞናል

} እዝ

መልካም እረኛ ነው ለበጎቹ የሚያዝን  
የተሰበሩትን አንስቶ የሚሸከም  
ወደ ዕረፍት ውሃ ዘንድ ወደ ለምለም ስፍራ እንደ ጌታ  
ኢየሱስ ማነው የሚመራ

በእረኝነቱ ፈጽሞ ታዳጊ የተበተኑትን  
በፍቅሩ ሰብሳቢ ከፊት ለፊታችን ሆኖ  
የሚመራን  
መልካም ነው ኢየሱስ ስሙ ይከበርልን

ትልቅ እረኛ ነው የእረኞች አለቃ በጎቹን  
የሚያድን ከጠላት ከተኩላ የማያንቀላፉ  
ነቅቶ የሚጠብቀን ትጉህ እረኞችን ኢየሱስ  
ይመስገን

## መስዋዕት ነህ

መስዋዕት ነህ የኔ ጌታ መስዋዕት  
መስዋዕት ነህ ኢየሱስ ሆይ መስዋዕት  
ጌታ ለስምህ ምስጋናዬን አቀርባለሁ  
መስዋዕት ነህ ውለታህን አስባለሁ

አዝ }

ማንም ሊከፍል ያልቻለውን ዕዳዬን ከፈልክ  
እስከ መስቀል ሞት ታዛዥ ሆነህ እኔን አከበርክ ይኼ  
ውለታህ ይደንቀኛል ሳስበው እኔ መስዋዕት ሆነህ  
የታመንከኝ ክበር መድኅኔ

በደል ኃጢአቴ በራሴ በዝቶ ነበረ አንተ  
መስዋዕት ስትሆነኝ ከእኔ ራቀ  
ወደ አብ በፍቅር ያቀረብከኝ ሕያው ጉልበቴ ስምህ  
ይባረክ ዘላለም የሱስ መስዋዕቴ፤

የሁሉ ታላቅ ስትሆን ታናሽ ሆነሃል  
ቅጥቅጥ ሽንብቆን ሳትሰብር ለሞት ቀርበሃል ያንተ  
ሞኝነት ከዓለም ጥበብ በረታ መስዋዕቴ ሆይ  
ሆንክልኝ የሕይወት ሺታ

## መጠራታችንን

መጠራታችንን ስንመለከተው  
እጅግ ይደንቀናል በጸጋህ የሆነው አንተ  
ባለጠጋ ነህና በምሕረት  
በጸጋህ ጠራኸን ወደ ልጅህ ኅብረት።  
እንደሰው ጥበብ ጥበብ ያልነበረን ደካማዎች  
ሞኞች የተናቅነውን  
ድሆች ምስኪኖችን መረጥከን ለራስህ  
እጅጉን ድንቅ ነው የጸጋ ሥራህ

ከዓለም መፈጠር በፊት አስቀድመህ ቅዱሳን  
ሆነን እንድንቆም በፊትህ በቅዱስ ልጅህ  
በእርሱ የመረጥከን  
የዘላለም አባት እግዚአብሔር ተመስገን።  
ድካማችንን ሁሉ ልጅህ ተቀብሎ  
መሆን ያልቻልነውን ስለእኛ እርሱ ሆኖ እኛን  
አሳረፈን ጌታ ሆይ ጸጋህ  
በዛልን ምሕረትህ ይባረክ ስምህ።

የአንተን በጎነት እንድንናገር ካህናት አረከን  
እንድናመልክህ ወደፍቅር ልጅህ መንግስት  
አፍልሰኸን  
እንዲህ ያከበርከን ጌታ ሆይ ተመስገን። በሰማዩ  
ስፍራ ከራስህ ጋራ አስቀምጠኸናል በኢየሱስ ሥራ  
ርስትህን ልንወርስ በመንፈስ አተምከን በድንቁ  
ልጅህ ሁሉንም ሰጠኸን።

## መጣን ወደፊትህ

መጣን ወደፊትህ በምስጋና  
አንተ አምላካችን ነህና

}አዝ

ኃጢአታችንን በደሙ አጠበልን  
ዕዳችንን ከእኛ አስወገደልን  
ወደ አንተ አቀረበ መሥዋዕትን  
እኛንም በፊትህ አቀረበን  
ወደ አንተ ለመግባት ድፍረት አለን  
በክርስቶስ ኢየሱስ ስላመንን ከድካማችን  
ሊራራልን  
ሊቀካህናት በሰማይ አለልን።

በሞቱ ሞታችን ተሻረልን በደሙ  
ዕዳችንን ከፈለልን ጠላትን ረግጦ  
ከእስራት ፈታን ዳግም ላንያዝ አርነት  
አወጣን እኛም በውዳችን በእርሱ ሆነን  
ወደፊትህ በእምነት እንገባለን  
በእውነት በመንፈስ እናመልክሃለን  
ስምህንም ሁሌ እናወድሳለን



## ማንም መቅረብ በማይችለው

ማንም መቅረብ በማይችለው ብርሃን ውስጥ ያለህ  
በቅድስና በክብርህ ከፍ ከፍ ብለህ  
እእላፍት መላእክት ሁሌ ቅዱስ ነህ ይሉሃል  
እናመልከሃለን ጌታ ክብር ይገባሃል።

ፊትህን እንድናይ ቢቃን በውበትህ  
አንጽተህ ቀድሰህ አቆምከን በቅዱስ ልጅህ ሁሉ  
ካንተ ባንተ ሆኖ ከእቅፊህ ገባን  
አባ አባት ልንል ቢቃን ልጆችህ ሆነን።

ከተስፋው ቃል መራቅ ቀርቶ እቤትህ ሆነናል ልጅነት  
አግኝተን ርስትህን ለመውረስ ታጭተናል በከበረ ተስፋ  
ሞልተህ ልባችንም ረግቶ

ፈቅደን እናከብርሃለን ደስታችን በዝቶ። ከሰማያት በላይ  
ከብረህ ከፍ ከፍ ብለሃል። በአማልክት ሁሉ ላይ አምላክ  
ማንስ ይመስልሃል ከአለም አስቀድሞ ንጉሥ ዘላለምም  
ንጉሥ  
ከሁሉ በላይ ነህ ላንተ ምስጋናችን ይድረስ

ከፍታው ዝቅታው ያንተ የሁሉ ምንጭ ነህ ይሁን  
በሚል ቃልህ ብቻ ሁሉንም አስገኘህ ከፍጥረታት  
በላይ ቅዱስ ስምህ ያስደንቃል ምስጋና ክብርህ ብዙ  
ነው አሜን ይገባሃል።

ሕያው ፍጥረት ሁሉ ምግቡን ካንተ ይቀበላል ያላንተ  
በሕይወት መኖር ማንስ ይቻለዋል  
ምንጮቻችን ሁሉ ካንተ እኛም በጎችህ  
እንሰግድልሃለን ጌታ አምላካችን ነህ። ማንም

መቅረብ በማይችለው ...

## ማን እንዳንተ

ትልቁ ጌታዬ፣ ትልቁ አምላኬ ማን  
እንዳንተ ለእኔ እስከዛሬ (2)

አንተን እንዳላስተያይ ከሌላ ነውር ሆነብኝ (2)

ከማንስ ጋር ላወዳድርህ ከማንስ ጋር ላመሳስልህ (2)  
እግዚአብሔር ትልቅ ነህ ከአእምሮዬ በላይ ነህ (2)

አንተን እንዳላስተያይ ከሌላ ነውር ሆነብኝ (2)

ዐይኖቼን የማሳርፍበት ካንተ ሌላ የለኝም  
ከልቡ የሚራራልኝ እንዳንተ አላገኝም } (2)

አይነጻጸር ያንተ የፍቅር ቃል  
አይወዳደር የመውደድህ ጉዳይ ለእኔ  
ልዩ ነህ አባት ልበልህ ለእኔ ልዩ ነህ } (2)  
ፍቅር ልበልህ

ሰው መውደዱን ሲገልጽ በከንፈሩ ቃል አንተ  
ግን ለእኔ ሞተሃል (2)

አየሁ ባይኔ ሥራዬን ስትሠራ በዘመኔ  
ሆነኸኝ ከለላ  
ረዳት ሆንኸኝ እኔስ ታመንኩበህ  
እግዚአብሔር ተመስገን ልበልህ

አዋቂ ነህ (3) ጌታ አዋቂ ነህ (2) }

## ምስጋና ለስምህ

ምስጋና ለስምህ ይኸው አቀርባለሁ (2) እጆቼን ዘርግቼ  
አንተን አከብራለሁ (2) የልመናዬን ድምፅ ሰምተሃልና  
ሁሉንም ለበጎ ለውጠሃልና  
ላመስግንህ ጌታ ይገባሃልና

} (2)

እኔ አይቻለሁ -

ምሕረትን ቸርነትን በእኔ ላይ ስትገልጥ (2)

እኔ አይቻለሁ -

ነገር ሁሉ ለበጎ ለመልካም ስትለውጥ (2)

እኔ አይቻለሁ -

ጸሎትን ስትሰማ ስትገፍ ያን ጨለማ (2)

አቤቱ አመሰግንሃለሁ ሌላማ ምን እመልሳለሁ አምላኬ

አመሰግንሃለሁ ሌላማ ምን እመልሳለሁ

እኔ አይቻለሁ -

ተራራው ሲደለደል ሸለቆውም ሲሞላ (2)

እኔ አይቻለሁ -

ከፊቴ ስትቀድምልኝ ስትደግፈኝ ከኋላ (2)

እኔ አይቻለሁ -

በቤትህ ስታኖረኝ ስትከልለኝ በጥላ (2)

አቤቱ አመሰግንሃለሁ ሌላማ ምን እመልሳለሁ አምላኬ

አመሰግንሃለሁ ሌላማ ምን እመልሳለሁ

## ምስጋና ምስጋና

ምስጋና ምስጋና  
ለኢየሱስ ምስጋና  
ይገባሃል አምላክ ላንተ  
ለሆነከው ገናና

} አገኝ

መከራ እንደሚያልፍ የጊዜውም ኅዘን  
እንደምንራመድ ሁሉን ነገር አልፈን ለቅሶ  
በዝማሬ ኅዘን በደስታ እንደሚለወጡ  
ተናግሯል ያ ጌታ

እንደበደላችን አልተከፈለንም ጌታ በመዓቱ  
አልተገናኘንም ምሕረትን የሚወድ የሠራዊት  
ጌታ ዕዳዬን ለመክፈል በውርደት ተመታ

በኑሮዬ ሁሉ አንተን አስከብሬ በመከራ  
ልለፍ ካንተ ጋር አብሬ የሕይወት እስትንፋስ  
ሰጥተኸኛልና መስዋዕቴ ይኸው ከነፍሴ  
ምስጋና

## ምስጋናን ትወዳለህና

አምላክና መድኃኒት ለሆንከው ከእኔ } (2)  
በቀር አዳኝ የለም ላልከው  
ለአንተ ለእግዚአብሔር ክብርን እሰጣለሁ (2)  
ለአንተ ለአምላኬ ክብርን እሰጣለሁ (2)

ምስጋናን ትወዳለህና አምላኬ አመሰግናለሁ አምልኮ  
ትወዳለህና አምላኬ እኔ አመልክሃለሁ  
መከበር ትወዳለህና አምላኬ እኔ አከብርሃለሁ  
ለአንተ ለእግዚአብሔር ክብርን እሰጣለሁ (2)  
ለአንተ ለአምላኬ ክብርን እሰጣለሁ (2)

} አዝ

አትገመትም በጥቂት ነገር  
አንተ ታላቅ ነህ እንዴት ልናገር አፌን  
በአንተ ላይ አላላቅቅም አንተ ጻድቅ ነህ  
አትሣሣትም (2)

እኔ አፌን አልከፍትም ለዓለም ክብር  
እዘምራለሁኝ ለእግዚአብሔር እቀኝለታለሁ  
በአዲስ በአዲስ ዜማ የምስጋናዬ ድምፅ ለአንተ  
ላሰማ

እኔ ዝቅ ብዬ አንተ ከፍ በል ክብር  
ምስጋናን ከእኔ ተቀበል አንተ ብቻህን  
ሁሉን ሠርተሃል  
ሁሉን ስትሠራ ማን አማክሮሃል (2)

## ምስጋና አይጓደልብህ

ምስጋና አይጓደልብህ የተገባህ  
ስለሆነ የተገባህ  
ምስጋና አይጓደልብህ  
ገዝተኸኛል ጌታ እኔንም በፍቅርህ

} አዝ

ባለታላቅ ገናና ሞገስ ያለህ  
ማን ይቆማል በድፍረት ካጠገብህ እኛ ግን  
እናይሃለን በውበትህ  
በዝቶልን ምህረትህ

} (2)

ልትከበር ይገባል ቸር አምላክ ነህ ቀንና  
ሌት ምስጋና ይቅረብልህ ልጆቼ ብለህ  
ጠራኸን አከበርከን ወዳንተ አቀረብከን

} (2)

ኃጢአትን 'ምትቆጥር ብትሆን ኖሮ መልካም  
ነገር አይገኝ በእኛ ኑሮ ይቅርታህ ግን በዝቶልን  
አልጠፋንም ከእቅፍህ አልወጣንም

} (2)

በልጅህ ደም ገዝተኸን አጸደቅከን  
በመንፈስህ አትመህ አስጠጋኸን ዛሬም  
ከአንተ ፊት አለን  
በመቅደስህ ስበኸን በፍቅርህ

} (2)

## ምስጋና ክብር

ምስጋና (2) ክበር  
ለአምላካችን ለእግዚአብሔር } አዝ

ኃጢአተኞች ሳለን እግዚአብሔር አሰበን ከፋንድያ  
ላይም ከፍ ከፍ አረገን በሕይወት መዝገብ ላይ  
ስማችንን ጻፈው የናዝሬቱ ኢየሱስ ምስጋና  
ይድረሰው

ኢየሱስ እረኞችን ጠባቂያችን ሆኗል በሞት ጥላ  
ብንሄድ ምንስ ያስፈራናል በለመለመ መስክ  
በዕረፍት ውኃ ዘንድ ሁሌ ይመራናል ወደ  
ሕይወት መንገድ

አእምሮን የሚያልፍ ሰላሙን ሰቶናል በጌታ  
በኢየሱስ ሁሌ ደስ ይለናል ምድር ብትናወጥ  
አንዳች አንሆንም የመረጠን ጌታ ፈጽሞ  
አይተወንም

እግዚአብሔር ከላይ በድንቅ ጎብኝቶናል በክንዶች  
ብርታት ዛሬም አቁሞናል በመከራ ጊዜ  
እንደሰታለን  
እንደዘንባባ ዛፍ እንለመልማለን

## ምን ልክፈልህ ጌታ

ለእኔ ላደረከው ለበዛው ውሉታ  
ምን እሰጥሃለሁ ምን ልክፈልህ ጌታ አለኝ  
የምለውን ባመጣ በፊትህ ምትክና ምላሽ  
አይሆንም ለፍቅርህ

ከአንተ ያገኘሁት የዘላለም ሕይወት ሊጠፋ  
አይችልም አይሻርም በሞት ከእግርህ ሥር  
አድርጌ መላ እኔነቴን አመልክሃለሁኝ ኢየሱስ  
መድኃኒቴን

አሁንም በአብ ቀኝ ስለ እኔ የቆምከው የከሣሼን  
ወጥመድ የምትሰባብረው በድል አድራጊነት  
በአንተ እቆማለሁ ጉልበቴ ነህ ጌታ አንተን  
አከብራለሁ

አንተ የሰጠኸኝ የማያልቅ ደስታ በዚህ  
ዓለም ካለው አስደሳች ሁኔታ  
አይመጣጠንም በእጅጉ ታላቅ ነው ይህን  
እያደነቅሁ እገዛልሃለሁ



## ሞትህ ሕይወት ሆነኝ

ሞትህ ሕይወት ሆነኝ

ቁስልህም ፈወሰኝ

ጌታ ትህትናህ ፍቅርን አስተማረኝ ሁሌ

ትዝ ሲለኝ ሲታወሰኝ ጣርህ

ፍቅርህ ይደንቀኛል ከፊቴ ስስልህ

} (2) } አዝ

ስለእኔ እርግማን ሆነህ የታዮኸው ከዘላለም

ፍዳ እኔን ለማዳን ነው ፍጹም አልረሳውም

ሁሌ አስበዋለሁ

ሞትህ ጥቅሜ ነው ተረድቼዋለሁ (2)

በሞትህ ፍቅርን ጌታ አስተማርከኝ የሕማም

ሰው ሆነህ ሞትህ አተረፍከኝ ሕይወት

ሆነኸኛል ደምህን አፍስሰህ ኃጢአቴን በሙሉ

በራስህ አኑረህ (2) እኔ አይረሳኝም በሞትህ

ነው ከብሬ ይህን በማመኔ ተሰብሯል ቀንበሬ

አንተን አከብራለሁ ቤዛዬ ነህና አርነቴን

በግልጽ አውጄሃልና (2)

ነፍስህ ተጨነቀኝ የሞት ላብ አላበህ

በቀራንዮ ላይ ለኔ ተሠቃየህ አስብሃለሁኝ

በሕይወት ዘመኔ ተሰቅለሃልና ኢየሱስ ስለእኔ

ሞትህ ሕይወት ሆኖኝ ስላየሁኝ በዓይኔ

## ስምህ ቡሩክ ይሁን

ስምህ ቡሩክ ይሁን የእኛ አባት (2) }  
በዝቶልናልና የአንተ ምሕረት } አዝ

በምህረትህ ሕይወት አገኘን }  
በቸርነትህ ዕረፍት አገኘን }  
በምሕረትህ ሰላም አገኘን } (2)  
በቸርነትህ ልጆችህ ሆንን }

በዘላለም ሐሳብ በራስህ ምርጫ ርስትን  
ተቀበልን የሌለው መግለጫ ቅዱሳን ልንሆን  
በልጅህ ቀደስከን ገባን ወደ ቤትህ በፍቅርህ  
ስበኸን

ይቅርታህ ብዙ ነው የአንተ በጎነት በልጅህ  
አገኘን የዘላለም ሕይወት ወደር በሌለው ፍቅር  
ስለወደድከን በልጅህ መስዋዕት ሕያው  
አደረግኸን

ዓሚና ሩሃማ ልትለን የቻልከው በጽድቃችን  
ሳይሆን በቸርነትህ ነው ከድቅድቅ ጨለማ  
ለሚደነቅ ብርሃን ባንተ ተሸግረናል ፈቅደህ  
በመረጥከን

## ቃልህን እወደዋለሁ

ብዙ ምርኮ እንዳገኘ ሰው	}	አዝ
ቢቃልህም ልቤን ደስ አለው		
የደስታዬ ምንጭ አንተ ነህ		
መተኪያና እኩያ የለህ		
የሰላሜ ምንጭ አንተ ነህ		
መተኪያና እኩያ የለህ		
ቃልህን እወደዋለሁ (2)		
ድምፅህን እወደዋለሁ (2)		

የእግዚአብሔር ቃሉ የነጠረ ነው  
ለሚታመኑበት እርሱ ጋሻ ነው  
ለቃልህ ጌታዬ እኔም እገዛለሁ  
ሁን ያለኝን ሁሉ ዛሬም እሆናለሁ  
ያጽናናኝ የደረሰልኝ በመንገዴ  
ሁሉ የሚመራኝ ሕይወቴንም  
የቀየረልኝ  
ቃልህ ብቻ ሁሌ አስተማማኝ

ከአፍህ የሚወጣው ሕያው ያንተ ቃል  
መሻትህን ወደ እኛ ስቦ ያመጣል ያድናል  
ይገድላል ይተክላል ይነቅላል እርሱ ያለው  
ብቻ በእርግጥም ይሆናል  
ሣሩ ይደርቃል አበባው ይረግፋል  
በምድር ያለው ሁሉ ይለዋወጣል  
ዘመን ጊዜ የማይለዋውጠው የአምላኬ  
ቃል ጸንቶ የሚኖር ነው

## ቅጥር ሠርተህ

ቅጥር ሠርተህ እኔን ከብበህ እንደ  
ዐይን ብሌን ተጠንቅቀህ  
አቤት ጥበብህ ያስደንቀኛል      አ ገ  
ከክፉ ሁሉ አድነኸኛል

እግዚአብሔር መሪ ነው ሁሌ ይመራኛል ከረግረግ  
ከጭቃ እኔን አውጥቶኛል እግሬን በሰላሙ መንገድ  
የሚያቀና የታመነ አምላክ ይድረሰው ምስጋና

እግዚአብሔር መንፈስህ ወደ እውነት መርቶኛል በትእዛዛትህ  
እንድሄድ አድርጎኛል  
የቅዱሳንህን እግር የምትጠብቅ  
በከንፎቸህ ጥላ እኔን የምትደብቅ

እርሱ የወደደው ተማምኖ ይኖራል በትከሻው  
መሐል በክብርም ያድራል እኔም ተወደድኩኝ  
ፍቅሩንም አየሁኝ እግዚአብሔር ሳሳልኝ  
ተጠነቀቀልኝ

## በመካከላችን

በመካከላችን ድንቅ አ'ርገሃልና በክብር  
በሞገስ ከፍ ብለሃልና  
ሃሌ ሉያ ላንተ ለሠራዊት ጌታ      አ ዝ  
መጠጊያ ለሆንከን ቅዱስ ኃያል ጌታ      }

ጠላቶች አፈሩ አንተ ግን ከብረሃል ሁሉንም  
በኃይልህ ድል አድርገኸዋል ኃይልህ ከብርሃ ሁሉ  
ለሕዝብህ ተገልጧል ይህን ስላደረክ ምስጋና  
ይገባሃል

በዝግታ መርተህ አስመስገኸናል የሰማዩን እውነት  
እውቀት ሰጥተኸናል አንተን ብለን መጥተን መች  
አፍረንብሃል ምን ተስኖህ ጌታ ሁሉ ይቻልሃል

መልካሙ አረኛቸን በጽድቅ መራኸን  
በለመለመ መስክ አንተ አሰማራኸን ገበታን  
በእኛ ፊት አዘጋጅተህልን ሰማያዊ ምስጢር  
ጌታ ገለጥክልን

## በሰማይ ተከብረህ

በሰማይ ተከብረህ በምድር ተፈርተህ የምትኖር  
አምላክ ነህ ከፍ ከፍ ብለህ  
ፊተኛው ኋለኛው ወደፊትም ያለህ  
አልፋና አሜጋ ጌታ አንተ ብቻ ነህ

} አዝ

ውሆችን የመዘንክ በእጆችህ ስፍር ሰማይን  
የለካህ በጣቶችህ ስንዝር ምድርን የሠራህ  
ያለ አማካሪ ሁሉን አሳልፈህ ለዘለዓለም  
ኗሪ

ገንቦ ውስጥ እንዳለ የውሃ ጠብታ ሚዛን ላይ  
እንዳለ እንደትንሽ ትቢያ አሕዛብ ሆነዋል  
እንደ ከንቱ ነገር  
በአንተ ፊት ባዶ ነው ከፍ ያለ በምድር

የሰማይ ከዋክብትን የምታወጣቸው ሁሉን  
የምትጠራ እንደየሰማቸው በችሎትህ ብርታት  
በኃይልህም ብዛት  
አንድ እንኳ አይታጣም ከመንግሥትህ ግዛት

ብዙ አማልክቶች ብዙ ጌቶች አሉ በሰማይ  
በምድር አምላክ የተባሉ የአማልክት አምላክ  
አንተ ግን ልዩ ነህ በክብር ስትመጣ ሁሉን  
ትሸራለህ

## በአንተ ቸርነት

በአንተ ቸርነት ምሕረት አግኝቻለሁ  
ዕዳዬ ተከፍሎ ነጻ ወጥቻለሁ  
ተመስገን ኢየሱስ ተመስገን እልሃለሁ  
ሞቴን ሞተህልኝ ሕይወት አግኝቻለሁ

} አዝ

በሰማይ በምድር የከበርህ ጌታ ለበደሌ  
ምክንያት በቀጣ ተመታህ ሁሉን እየቻለህ  
ለእኔ ተዋርደሃል  
ሞትና መውጊያውን አንተ ድል ነሥተሃል።

በቀሰልህ ተፈወስኩ ሕይወትን አገኘው  
በመስቀል ተሰቅለህ ከአብ ታርቁአለሁ እኔን  
ልታኩብር የውርደት ሞት ሞትህ ስለዚህ አባትህ  
ከፍ ከፍ አረገህ

የቀጣ ልጅ ነበርሁ ከአብ ጋር ታረቅሁኝ በኢየሱስ  
ሥራ ወደ አብ መግባት ቻልኩኝ እምነትና ድፍረት  
በኢየሱስ አገኘሁ በሰማያዊት ቅድስት ቆሜ  
አመልካለሁ

## በውድ ዋጋ ሽቱ

በውድ ዋጋ ሽቱ አድናቆቴን ልግለጽ የልቤ  
ምስጋና ወደፊትህ ይድረስ  
በመገረፍ ቁስል ነፍሴን ፈውሷታል  
ፍጹም ደግነትህ ፍቅርህ ግድ ይለኛል

} አሽ

አብ አንተን በወደደበት በዚያች ፍቅር  
እንዲወደኝ ማለድክልኝ በእኔ ፈንታ ለዚህ ክብር  
አበቃኸኝ በመከራ  
ችዬ አልቆጥረው ዕፁብ ድንቅ የአንተ ሥራ

በላይ በሰማይ የምትኖር በአብ ክብር ነውርን  
ንቀህ ያሳለፍህ በዚህች ምድር ባለህበት በዚያ  
ስፍራ እኔ እንድኖር ነፍሴ በሕይወት እንድትኖር  
ተጨነቅህ

አይቆጠር ስጦታህ ያንተ ውለታ ላወድስህ  
በፍቅርህ ጠዋት ማታ በሰው ጥበብ  
አይገመት ያረክህልኝ ውዴ ኢየሱስ  
መድኃኔ ክብርልኝ



## በጸጋህ ቀን

ከፍ በል ከፍ በል ስምህ ይከበር      አዝ }  
በጸጋህ ቀን ወደ ራስህ ሰበሰብከን (2)

ከሚመጣው ሥቃይ ካስፈሪው መከራ  
ከእግዚአብሔር በቀል ከሚፈሰው ቁጣ በኢየሱስ  
ድነናል ዛሬ አምልጠናል የእግዚአብሔር ማዳን  
ለእኛ ሆኖልናል  
ምስጋናችን አምልኮአችን ይገባሃል ጸጋህ ለእኛ  
ለልጆችህ በዝቅልናል (2)

በምድር ሁሉ ላይ ክፋት ሲበረታ  
ሰው በእግዚአብሔር ላይ በዓመፅ ሲነሳ  
ባለመታዘዙ መከራ ሲያደቀው  
አማኝ ግን ተነጥቋል መከራው ላያየው ምስጋናችን  
ዝማሬያችን ይገባሃል  
መዳን ባንተ ጌታ ኢየሱስ ሆኖልናል (2)

ከዚህ ሁሉ ጥፋት ከዚህ ሁሉ ርኩሳት  
ከእግዚአብሔር ቁጣ ከአስጨናቂው ዕለት በጊዜ  
ሰብስበህ በስፍራህ ያኖርከን  
ምስጋና ይድረስህ ከጥፋት አዳንከን  
ጌታ ኢየሱስ ለዘላለም ወደኸናል  
ክብር ለአንተ ሞገስ ለአንተ ይገባሃል (2)

## በጸጋህ ነው

በጸጋህ ነው በጸጋህ  
በፍቅር ነው በፍቅር     } አገኙ  
ያረግኸን ልጆችህ

ሕይወት ያገኘነው በጸጋህ ሰላም  
ያገኘነው በፍቅርህ ዕረፍት  
ያገኘነው በጸጋህ ሁሉ የሆነው  
በፍቅርህ

በበደል በኃጢአት ሙታን የነበርን በክርስቶስ  
ኢየሱስ ሕይወትን አገኘን ከተስፋው ቃል  
ርቀን ለነበርን  
በኢየሱስ መሞት ከአንተ ጋር ታረቅን

ዐይናችን ታውሮ በጨለማ ለኖርን ኢየሱስ  
ክርስቶስ ብርሃን አበራልን በሰይጣን  
እስራት ተግዘን ለነበርን በመስቀሉ ሥራ  
መፈታት ሆነልን

ከወገን ከነገድ በአንተ አንድ ሆነን ጣፋጩን  
መሥዋዕት ለአንተ እናቀርባለን ኢየሱስ ክርስቶስ  
በፊትህ ታይቶልን በእርሱ ተሸፈነ ጉድለት ድካማችን

## በጸጋህ ደግፈን

እግዚአብሔር- በእውነት ቃል ወልደህ ልጆችህ አረግኸን  
በልጅህ- ወደ ሰማይ መቅደስ እንድንገባ ሆንን  
በእምነት- ወደ ጸጋው ዙፋን ወዳንተ እንቀርባለን  
ልንጠይቅ- በጎደለን ነገር የሚያስፈልገንን

የተሰውረውን በሚያዩት ዐይኖችህ  
ወደ እያንዳንዳችን ተመልከት በፍቅርህ ለእኛ  
ለልጆችህ ታስብልናለህ ጉድለታችንንም  
መላው በምሕረትህ

ጌታ ሆይ- ደካሞች ነበርን አንተ አበረታኸን  
አሁንም- ለአንተ 'ምንገዛ ታዛዦች እንድንሆን  
በዓለም- እንዳንዋጥ እርዳን በነፍሳችን ዝለን አቤቱ-  
ጸጋህ ይደግፈን በመላው ኑሮአችን

አንተን እንድናከብር በመታዘዛችን ጌታ ሆይ  
እግዝን ባለ ዘመናችን በመከራም ቢሆን  
እንድንጸና እርዳን መናወጥ እንዳይኖር  
በእምነት አሳድገን

ጌታሆይ- ትጋት እያሳየን መኖር እንድንችል  
አበርታን- በሰጠኸን ጸጋ እንድናገለግል  
አንተ ነህ- በምሕረትህ ጠርተህ የራስህ ያረከን  
አሁንም- ምሕረትህ በዝቅልን ለከብርህ አቁመን

የቃልህን እውቀት እንድናስተውለው ጌታ  
ሆይ አስችለን እንድንተገብረው አንተ  
ስለሆንህ ሁሉን የምታስችል ይህን ምድረ  
በዳ አሳልፈን በድል

## ባለውለታዬ

ባለውለታዬ ጌታዬ  
የእግዚአብሔር ልጅ የሱስ መድኃኒ  
ቅዱስ ስምህን እባርካለሁ  
ውለታህን አስታውሳለሁ

} አዝ

ለኔ ነው መንከራተትህ  
መስቀል ተሸክመህ መውረድህ ያኔ  
የደም ላብ ያላበህ  
ፍቅር ነው እንዲህ ያስጨነቀህ  
ውለታህን አስታውሳለሁ ፈቅጄም  
አመልክሃለሁ

ከአብ ዘንድ ለኔ የተሰጠህ ትልቁ  
ስጦታዬ አንተነህ  
ይህ ምስጢር ለኔ ተገልጦአል መዳን  
ካንተ ዘንድ ሆኖልኛል  
ውለታህን አስታውሳለሁ  
ፈቅጄም አመልክሃለሁ

ልከፍለው አልቸልም ውለታህን ያኔ  
ያረከው በጎልጎታ  
ምስጋናን ሙገሳን ይገጩ  
ላክብርህ ኢየሱስ ወዳጄ  
ውለታህን አስታውሳለሁ  
ፈቅጄም አመልክሃለሁ

## ቤዛዬ ኢየሱስ

ነበርኩ ሚጠብቀኝ የእግዚአብሔር ቀላጣ  
በኃጢአት ምክንያት ሆኜ የእርሱ ጠላት ሰይፍ  
ሚያርፍብኝ ይስሐቅ እኔ ነበርኩ በጉ ለእኔ ሞተህ  
በሕይወት አኖርከኝ

ቤዛዬ ኢየሱስ ባንተ እኔ ድኛለሁ የሞትንም  
መውጊያ ተሰብሮ አይቻለሁ  
ከጨለማ ወጥቼ በብርሃኑ አለሁ  
ከሞት ወደ ህይወት ባንተ መጥቻለሁ

}  
አዝ

ከአንተ ይልቅ ከፉን የሰማሁ ነበርኩ ለፈቃዱ  
አድሬ ያሰረኝ ቀንበሩ  
ለመስቀል ሞት በቅተህ ከመዳፉ አዳንከኝ አንተ ዝቅ  
ብለህ ወደ አብ አገባኸኝ

በሥጋዬ ፈቃድ በበደል የረከስኩ  
የሞት ፍርድ ሚገባኝ በርባን እኔ ነበርኩ ጻድቁ  
ኢየሱስ በእኔ ፈንታ ሞተህ  
ነጻ አደረከኝ የአንተን ስፍራ ሰጥተህ

ብዙ ብዙ

ብዙ ብዙ ፍቅሩ ብዙ ብዙ ምሕረቱ  
ብዙ ብዙ ቸርነቱ አቆመኝ በቤቴ

አዝ }

ጌታ ብዬ እምጠራው አዲስ  
ቅኔ እምቀኘው እግሬም ጸንቶ  
የቆመው

በእኔ አይደለም በእርሱ ነው  
ምሕረቱ ብዙ ነው

በብርቱ ሰልፍ ያቆመኝ  
በውጊያ ድል የሰጠኝ  
ኃጢአት ስትከበኝ በድካሜ  
ያዝኝ

ፍቅሩን እያሳየኝ

በጠላቴ ፊት ለፊት ራሴን  
ሲቀባ ዘይት  
ሲያስተናግደኝ ተግቶ  
ገቢታን አዘጋጅቶ  
ቸርነቱ በዝቶ

እግዚአብሔር አባቴ  
ይከበር ይንገሥ በሕይወቴ  
ይህንን አይቻለሁ  
ጌትነቱ የፍቅር ነው  
ፍጥረት ሁሉ ያንግሠው

## ተባረክ

ተባረክ እግዚአብሔር ከብር ይገባሃል  
አንድያ ልጅህን ለዓለም ሰጥተሃል የኢየሱስ  
መሞት ብዙ ፍሬ አፍርቷል  
በትንሣኤው ኃይሉም ብዙዎችን ማርኳል (2)

ለተቅበዘበዘን በኃጢአት ለጠፋነው  
አዳኙን ልጅህን ለእኛ ሰጠኸው ዓለም  
ሳይፈጠር በእርሱ የመረጥከን  
የጸጋ ሁሉ አምላክ እግዚአብሔር ተመስገን

በጸጋህ ተጠርተን ከቋንቋ ከነገድ ኢየሱስ ልጅህ  
ሆነን ሕይወት መንገድ ድንቅ ነው ይህ ልጅህ  
በእውነት የሚወደድ ይገባሃል አንተ ከብሩን ሁሉ  
ውሰድ (2)

ያለነውር ሆነን እንድንቀርብ ባንተ ፊት  
በደሙ አጠበን ስለኛ በመሞት  
ኢየሱስ ነውና ቅዱስ ህያው መሥዋዕት  
ይዘን እንቀርባለን እርሱን በ'አንተ ፊት

እጅግ ያስደንቃል የአንተ ጥበብ  
ያረከውን ሁሉ በእርግጥ ስናስብ ምንም  
ሳትገድብ ሁሉንም ሰጠኸን  
ጽድቅም ቅድስና ቤዛም ልጅህ ሆነን (2)

ያንተ አደረከን ሞልተኸን በተስፋ  
በልጅህ ቀደስከን ሳለን በነቀፋ  
ባላገሮች ሆንን ምንም ሳንለፋ  
እንዲያው ያፈቀርከን ጌታ ክብርህ ይስፋ

## ተመስገን

ፍቅርህ እጅግ ታላቅ ብዙ ነው ምሕረትህ ዓለምን  
ልታድን መድኃኒትን ሰደድህ በምሕረትህ ጠርተህ  
ያንተ አደረከን በሁለንተናችን እናመልክሃለን  
ተመስገን እግዚአብሔር ተመስገን  
ተባረክ እኛን የወደድከን

ባለጠግነትህ ምህረትህ ይደንቃል  
ዓለሙን በሙሉ እንዲሁ ወደሃል  
የተባረከውን ቅዱሱን ልጅህን  
ለነፍሳችን ቤዛ አድርገህ ሰጠኸን  
ተመስገን እግዚአብሔር ተመስገን  
ተባረክ ልጆችህ ያረከን

ምሕረትህ ብዙ ነው መሐሪ ጌታ ነህ  
ኃጢአታችንን በልጅህ አስወግደህ በብዙ  
ይቅርታ ተቀብለኸናል  
ቸር አባት ነህ አንተ ክብር ይገባሃል ተመስገን  
እግዚአብሔር ተመስገን ተባረክ ምሕረት  
ያረክልን

ካንተ አንላይም ባንተው እንጸናለን ጥፋት  
ሳያገኘን በሕይወት እንኖራለን ስለዚህ  
ሁልጊዜ ባንተ እናርፋለን በምሕረትህ ብዛት  
እየተደነቅን  
ተመስገን እግዚአብሔር ተመስገን  
ተባረክ ለዚህ ያደረሰከን



## ተገብቶሃልና

ማንም በማይቀርበው ብርሃን ትኖራለህ በገናናው  
ክብርህ ሁሉን ትገዛለህ  
ቅዱስ ቅዱስ ቅዱስ ኃይል ነህ እያሉ ሰማያት  
ለክብርህ ወድቀው ይሰግዳሉ

ተገብቶሃልና፤ ንጉሥ ነህ፤ ቅዱስ ነህ ብርቱ ነህ  
ገናና፤ የሚመስልህ የለምና  
ለስምህ ምስጋና(3) ሃሌ ሉያ ለስምህ ምስጋና አዝ  
እንዳንተ ያለ የለምና ክበር(ንገሥ) እንደገና }

በዘመናት ሁሉ አንተ ከፍ ብለሃል ከእጆችህ  
በታች ፍጥረት ሁሉ ይገዛል ለአንተ 'ማይገዛ  
የትኛው ኃይል ነው  
ልዑል ሆይ ብርቱ ነህ አምልኮአችን ይኸው

የሚታመኑበህ እንዴት ብፁዕ ናቸው  
በዓይኖችህም ፊት የከበሩ ናቸው እኛም  
ታስበናል ባንተ በዚህ ዘመን እናመልክሃለን  
በምህረትህ ቆመን

ምህረት ቸርነትህ በጎነትህ በዝቶ ልባችን  
በሐሴት በዝማሬ ሞልቶ እናፈስዋለን  
ከዙፋኑ ሥር  
ሞገስ ላንተ ይሁን ዘላለም ክበር

## ተፈጸመ ብለህ

ተፈጸመ ብለህ ተናግረህ

ራስህን ዘንበል አድርገህ

ነፍስህን በፍቅር ሰጠህ ጌታ አሳልፈህ (2)

} አዝ

አምላኬ አምላኬ ሸረ ለምን ተውከኝ ብለህ

ስታጣጥር እኔን ልታድኝኝ የመከራው ጽዋ

በራስህ ሲጨመር አንተ የሚታይህ የእኔ

መዳን ነበር

ሞትህ ጥቅም ሆኖልኝ ተጠቅሜአለሁ ሞትህ

ሰላም ሆኖልኝ ከአብ ታርቄአለሁ ባንተ ቁሰል

ኢየሱስ ተፈውሻለሁ

ምስጋና ለስምህ ልጅህ ሆኛለሁ

ተጠማሁ ተጠማሁ በማለት ስትጮህ እኔን

ስለማክበር እጅጉን ተዋርደህ ነውር

ሳይኖርብህ በመስቀል ሞተሃል እኔን

ለመታደግ ነፍስህን ሰጥተሃል

ደምህ ዋጋ ሆኖልኝ ተዋጅቻለሁ ደምህ

ቤዛ ሆኖልኝ እኔ ድኛለሁ

ጌታ ኢየሱስ በሞትህ ተጠቅሜአለሁ አዳኜ

ስለሆንክ አመልክሃለሁ

## ታላቅ ሆነህ

ታላቅ ሆነህ በዙፋንህ ላይ ከፍ  
ብለህ ከፍ ካለው በላይ ትኖራለህ  
ለዘለዓለም  
የእኛስ ጌታ የሚመስልህ የለም በማደራያው  
በተቀደሰው አዝ  
በግርማ በክብር ላለኸው  
እንሠዋልሃለን ምስጋና አንተ  
አምላካችን ነህና

(2)

እግዚአብሔር አምላካችን ነህ እኛም ደግሞ  
የአንተው ሕዝብ ነን በመቅደስህ ሁሴ  
እንሰግዳለን አንተን ብቻ እናመልካለን (5)

በማለዳ በቀን በሌሊት  
አምልኮአችን አይነስበት  
መልካም አምላክ መልካም ነውና  
እናብዛልህ እጥፍ ምስጋና (5)

## ታሪኬን የለዋወጥከው

ታሪኬን የለዋወጥከው ኑሮዬን  
እንዲህ ያስዋብከው  
ኤልሻዳይ ለዘላለም ነህና  
ይብዛልህ አሁንም ምስጋና (5)

} እዝ

ያልተገባኝ ሆኜ ሳለሁኝ በአንተ  
ክብር አገኘሁኝ ከፊትህ  
አልጣልከኝምና ምሕረትህ  
በእኔ ላይ ጸና

}

ንጉሥ ሆይ እኔን አስበሃል ለስምህ  
ክብር ይገባሃል አስታወስክ ካለሁበት  
ስፍራ እንዳልሞት ልብህ ለእኔ ራራ

}

አቤቱ በአንተ ቸርነት አገኘሁ  
ይህንን ነፃነት ተመቸኝ ከንድህ  
የእኔ ጌታ  
ቸላ አትል አተወኝ ላንድ አፍታ

}

ፈዋሼ እግዚአብሔር አምላክ ሆይ መቼ  
ጣልከኝ ጉያህ ሰበሰብከኝ  
ዘመኔን ላንተ ሰጥቻለሁ  
ለክብርህ ሁሌ እዘምራለሁ

} (2)

## ቸር ነህ

በቀራንዮ መስቀል ላይ ሥራዬን  
አንተ ሠርተሃል ቀንበሬን አንተ  
ሰበርከው ዕዳዬን ከእኔ  
አስወገድከው

} (2)

ቸር ነህ ለእኔ ቸር ነህ (2) ለእኔ ቸር ነህ ቸር ነህ  
ጌታዬ ቸር ነህ (2) ለእኔ ቸር ነህ

ለእኔ እንዳንተ ማን አለኝ  
የውስጥ የልቤን የሚረዳልኝ ስለ  
እኔ ሁሌ ታስባለህ  
በአብ ቀኝ ትማልዳለህ

} (2)

ብዙ ብዙ ነው ቸርነትህ ብዙ ነው ብዙ  
ብዙ ነው ምሕረትህ ብዙ ነው ብዙ ብዙ  
ነው ይቅርታህ ብዙ ነው ብዙ ብዙ ነው  
በጎነትህ ብዙ ነው

በደሙ አጥቦ አንጽቶ  
ሕይወቴንም ለውጦ ሰው  
አደረገኝ ረድኤቴ እኔም  
ላክብረው ከልቤ

} (2)

ቸር ነህ ...

## ነፍሴ ሆይ ዘምሪ

አእላፍ አከሊላት ለእርሱ ይደፉለት  
በግርማው ቀኝ ላለው ከብር ይሁንለት  
ነፍሴ ሆይ ተነሺ ምስጋናውን ስጪ ማዳኑን ዘምሪ  
ለሞተልሽ ለእርሱ ማዳኑን አውጂ ከብሩን ተናገሪ አቻና  
አምሳያ ላልተገኘ ለእርሱ  
ዘምሪ በፍርሃት ከብርሽ ነው ንጉሡ

ሞትን ይሸረው ዘንድ ስለዓለም ለሞተው  
ሕይወት እንዲበዛ ከሞት ለተነሣው  
የዘላለም ሕይወት እንድትቀበዩ ሞትሽን ለሞተው  
ነፍሴ ሆይ ዘምሪ አሁንም ስላንቺ በግርማው ቀኝ ላለው  
መቃብር ሊይዘው ከቶ ላልተቻለው  
ዘምሪ በፍርሃት በግርማው ቀኝ ላለው

አእላፍ አከሊላት ለይሁዳ አንበሳ  
መቃብር ድል ነስቶ ከሞት ለተነሳ  
ፈጽሞ ለዋጀን ለዘላለም ሽሮ የእኛን አበሳ  
ነፍሴ ሆይ ዘምሪ ፍቅሩን ተናገሪ ማዳኑ ይወሳ  
የዘላለም ሕይወት ሊሰጠን ለሞተው ዘምሪ  
በፍርሃት በላይ ለሚኖረው

አእላፍ አከሊላት ለሰላሙ መስፍን  
የኃያላንን ቀስት ለሚሸረው ጦርን  
ጽኑ ሰላምሽን በደሙ መሥርቶ በምልጃ ላጸናው  
ነፍሴ ሆይ ተቀኚ ለሊቀካህኑ ከንዱ ለማይዝለው  
ሁሉን ለሚገዛው እስከምድር ዳርቻ  
ዘምሪ በፍርሃት ለሰላምሽ ጌታ

## ነፍሴ ወደ አምላኳ

ነፍሴ ወደ አምላኳ	}	አዝ
ሥጋም ወደ አፈሩ ሳይመለስ		
ቶሎ ቶሎ ብዬ ሥራዬን ልጨርስ		
ነፍሴ ወደ አምላኳ		
ሥጋም ወደ አፈሩ ሳይመለስ		
ሌት ከቀን ልትጋና ሥራዬን ልጨርስ		

ሲተጉ ያገኛቸው ሲመጣ ጌታቸው  
በመክሊታቸውን የሠሩ ምስጋና አላቸው  
አገልግሎቱን ያልናቀ በጥቂቱ ታምኖ ብድራቱን  
ይቀበላል ሥራው ተጠግኖ

ጥቂት ታይቶ ኋላ እንደሚጠፋ እንፋሎት እንደሆነ መቼ  
አጣሁት ከቶ የእኔ ሕይወት እንግዲያውስ ታከተኝ ሳልል  
ልሩጥ ለጌታዬ የሰነፍ ሰው ሞት እንዳልሞት ልትጋ  
በዓላማዬ

መልካሙን ገድል ተጋድያለሁ አበቃሁኝ ሃይማኖትን  
ጠብቄአለሁ ሩጫውን ጨረስኩኝ እንደ ጳውሎስ ለማለት  
ተፈጸመ እንደ ኢየሱስ ምስጋናዬንም እንዳቀርብ ለሠራዊት  
ንጉሥ

## ነፍሴን በፊትህ

ነፍሴን በፊትህ አፈሳለሁ ይኸው (2)

ጌታ ምስጋናዬን ዝም አትበለው  
ተቀበለው ይኸው

} እግዝ

ስምህ በእኔ ላይ ተጠርቷልና  
የመጥራቴ ተስፋ ገብቶኛልና ልሳኔ  
በእንተ ሐሴት አደረገ ልቤም  
ሁልጊዜ እንተን ፈለገ

ያከበሩህን ታከብራለህ  
የሚወዱህን ትወዳለህ ተግተው  
ለሚሹህ ትገኛለህ  
እግዚአብሔር አምላክ እንደቃልህ

ራሴን ከእግርህ በታች አዋርዳለሁ (3)  
በጊዜው ከፍ የሚያደርግ እንዳንተ ማነው (3)

ያከበሩህን ታከብራለህ  
የሚወዱህን ትወዳለህ ተግተው  
ለሚሹህ ትገኛለህ  
እግዚአብሔር አምላክ እንደቃልህ



## ኑሮ ከጌታ ኢየሱስ ጋራ

ኑሮ ከጌታ ከኢየሱስ ጋራ  
በሸለቆ ቢሆን በተራራ  
አመቺ ነው ደስ ያስኛል  
እርካታን ይሰጣል።

አዝ }

የሰው ልጅ ባከማቸው ንብረት ሰላምን  
አግኝቶ ቢሆን ኖሮ  
አይሰማም ነበር ከዓለም የነዘን  
እንጉርጉሮ  
ከጌታ ጋር ያከማቸ ሰው እርሱ  
ይሰበስባል  
የያዘው የጨበጠው ሁሉ እርካታን  
ይሰጠዋል።

ወርቅ አንጥፈው አልማዝ ደርበው ብርን  
ተንተርሰው ቢተኙትም  
የዕረፍት ጌታ ኢየሱስ ከሌለ የሰላም  
እንቅልፍ የለም፤  
ጌታ እግዚአብሔር ቤትን ካልሠራ የሰው  
ድካም ከንቱ ነው  
ዘለቄታ ያለው ሰላምና  
በረከት ከእግዚአብሔር ነው።

በዓለም ፍጹም ገነው ቢታዩ፤  
ጽኑ ክቡር ኃይል ቢባሉ  
የመንፈስ ዕረፍት አይገኝም  
ካልመጣ ከመስቀሉ  
ወደ አፈር መግባት አይቀርም በሞት  
ጥላ ማለፉ  
ሰው በጌታ ኢየሱስ ካልዳነ  
የእሳት ባሕር ነው ትርፉ።

እኔስ በኢየሱስ ሰላም አለኝ  
ሆኜ ሳለሁኝ ምስኪን ድሃ  
ነፍሴን ዕለት በዕለት ያረካታል  
በጣፋጭ የሕይወት ውኃ  
በምድር ሳለሁኝ ይመስገን  
ለነፍሴ ዋስትና አላት  
ድንኳኔም ቢፈርስ ጌታ ይክበር  
አለኝ የከበረ ቤት።

## አመልካሊሁ

የእውቀት ራስ የጥበብ ጌታ ምንም  
ቢፈተን የማይረታ በሰው አእምሮ  
አይገመትም ወርዱም ስፋቱም  
አይዘለቅም

አመልካሊሁ ይህንን ታላቅ ጌታ  
አመልካሊሁ በማንም የማይረታ  
አመልካሊሁ ግንበኞች የናቁትን  
አመልካሊሁ የማዕዘን ራስን

አዝ }

ፍቅሩን አይቼ ቀምሼዋለሁ  
ፍጹም ላመልከው ቃል ገብቻለሁ  
በመከራዬ እርሱ እየገባ ይጋፈጠዋል  
እንዳልረታ

ጥፋቴን ሁሉ በፍቅር እያየ  
ያሳልፈዋል ልጄ እያለ  
ከሁሉ በፊት ፍቅሩ ሰብሮኛል በመስቀሉ  
ላይ ነፍሱን ሰጥቶኛል

ከእርሱ ሌላ ወዳጅ የለኝም እንደእርሱ  
የሚሆን ከቶ አላገኝም የውስጥ ችግሪን  
ሳልነግረው ያውቃል ለእኔ ሲከብድኝ  
ይሸከመዋል

## አምላክ ነህ

አምላክ ነህ በምድር በሰማይ ገዢ  
ነህ የሁሉ የበላይ  
በዘመናት ሁሉ ሥራህ ተመስክሯል  
አምላክ ከአንተ በቀር ማን ሊጸና ችሏል (2)

አዝ

ሐሳብህ በሙሉ ሳይከለከል  
ሁሉን ታደርጋለህ «ይሁን» በሚል ቃል (2)  
በባሕርና በየብስ በሰማይም ያሉ ያንተን  
አምላክነት ይመስክራሉ (2) ሰማይና ምድር  
ፀሐይም ጨረቃ  
ተዛንፈው አያውቁም ካኖርካቸው ስፍራ (2)  
ሁሉ ይገዛልሃል ከእጅህ ማን ይወጣል ብቻህን አምላክ  
ነህ በአንተ ሁሉ ሆኗል (2)

የአሕዛብ ጣዖታት ሕያዋን አይደሉም  
የሰው ሥራ ናቸው አያዩም አይሰሙም በእውነት አንተ ግን  
አምላክ ሆይ በሰማይ የምትኖር  
ሕያው ነህ ዘላለም ይገባሃል ክብር (2)  
ብዙዎች ነገሥታት በርትተው ቢታዩም ግዛታቸው ሰፍቶ  
ምድርን ቢሸፍኑም በእውነት ጥቂት ጊዜ ታይተው  
ጠፍተው ተረስተዋል አንተ ግን ዙፋንህ ለዘላለም  
ጸንቷል። (2)

## አንተ ቡሩክ ምንጭ ነህ

አንተ ቡሩክ ምንጭ ነህ አንተ	
ቡሩክ ምንጭ ነህ	
ልብን የምታረካ ነፍስን የምትመልስ	አዝ
አንተ የሰላም ንጉሥ ነህ	
አንተ የሰላም አባት	

አከብርሃለሁ ክበር (3) ክብር ለአንተ ይሁን

ሁለተኛ እንዳልጠማ አረካኸኝ  
ከሕይወት ውሃ  
አንተ ሕይወት መንገድ ሆንክልኝ  
በብርሃንህ ብርሃን አሳየኸኝ

በሰፊሬ እንድታልፍ ጌታ  
ፍቅር ግድ አለህ ከቶ እንዳልጠፋ መጥተህ  
ታሪኬን ነገርከኝ  
ወደ ራስህም አስጠጋኸኝ

እኔም በአንተ ስለረካሁኝ ቡሩክ ምንጭ  
ነህ አወራለሁኝ በእውነት በመንፈስ  
እስግዳለሁኝ አብ የሚሻውን አበዛለሁኝ

## አንተ ብቻ ነህ

አንተ ብቻ ነህ የምትታመን እስከ  
መጨረሻው የምትሸከመን  
አንተ ብቻ ነህ የምትወደን  
በምንም ሁኔታ የማትተወን

} አዝ

በመላ ሕይወቱ በአንተ የታመነ  
ከእውነተኛው ወዳጅ ከአንተ የወገነ ሰላሙ  
ይበዛል በሕይወት ዘመኑ ታማኝ የሆነከውን  
በመተማመኑ

በዙሪያችን ካለው ከዚህ ክፉ ዓለም  
የሚታመንልን ከቶ አናገኝም የታመነ ወዳጅ  
ፈጽሞ ታዳጊ እንዳንተ የት አለ እውነተኛ  
አሳቢ

እንደ ቃልህ የሆንክ ታማኝ እውነተኛ ወረት  
የሌለበት ፍቅር አለህ ለእኛ ተስፋ ላደረገህ  
ትደርስለታለህ ለተማመነብህ መሸሸጊያ አንተ  
ነህ

## አንተ ትበቃኛለህ

አንተ ትበቃኛለህ የእኔ ጌታ ሌላስ	} አዝ
ምን ያሻኛል	
አንተ ትበቃኛለህ ጌታዬ ሆይ	
ሌላስ ምን ያሻኛል	

እግዚአብሔር አለልኝ አለልኝ (4)

በዕረፍት ውኃ ዘንድ ሁሌ የሚመራኝ  
በለመለመው መስክ ዕረፍት የሚሰጠኝ ነፍሴን  
የሚመልስ እኔን የሚረዳኝ የዘላለም አምላክ  
እግዚአብሔር አለልኝ

ሳዝን የሚያጽናናኝ አይዞህ የሚለኝ ከገጤ  
እየሆነ የሚያበረታኝ  
ፍቅሩ የማይለወጥ ሁሌ ያው የሆነው ልጁን  
እስከመስጠት ሰውን የወደደው

ለነፍሴ ጥያቄ ጥሩ መልስ የሆነው በጎና ቸር ሆኖ  
ልቤን ያሳረፈው እግዚአብሔር ካለልኝ ምን  
ያስፈልገኛል የእርሱ ህልውና ለእኔ ይበቃኛል።

## አንተ አምላክ ነህ

አንተ አምላክ ነህ ቃልህም እውነት ነው እንዳንተ  
ያለ አምላክ ሸረ ከቶ ማነው } አዝ

የአማልክት አምላክ አንተ ብቻ ነህ ሰማይና  
ምድርን ሠሩ እጆችህ ከቃልህ የተነሣ ሁሉ  
ባንተ ሆኗል በፍጥረታት ሁሉ ክብር  
ይገባሃል

እንዳንተ ያለ አምላክ ከቶ አልተገኘም አንተንም  
ያስገኘ በፍጹም የለም ለዘላለም ብሩክ አምላክ  
ነህ አንተ የሁሉ መገኛ ነህ ላንተ ሆኗል ባንተ

የከበርክ አምላክ ውዳሴ ሚገባህ  
ሰማይ ዙፋንህ ነው ምድር መረገጫህ ሰማይን  
በስንዝር የለካ ማነው  
የእኛ አምላክ እንጂ ካንተ በቀር ማነው

በውድ ልጅህ ልጆችህ አረከን በሰማዩ ስፍራ  
ወስደህ አስቀመጥከን በሰማይ በረከት ደግሞ  
የባረከን በክርስቶስ ኢየሱስ ገንዘብህ አረከን



## አንተ ጻድቅ ነህ

አንተ ጻድቅ ነህ ሥራህ ትክክል  
የማትሳሳት በአደራረግህ  
እንደሰው ፊት አይተህ አንተ አታደላም ክብር  
ምስጋና ለአንተ ይገባል

እስራኤል ሲጓዝ በምድረ በዳ ታውቅ ነበረ  
የእርሱን መግቢያ የተናገርከውን ቃልህን  
አታጥፍም አንተ ጻድቅ ነህ በእውነት  
ሁልጊዜም

በኃጢአታችን መሞት ሲገባን  
ተመለከትከን በርቀት ሳለን በልጅህ  
አኖርከው የእኛን በደል  
በእውነት ጻድቅ ነህ ስምህ ከፍ ይበል

እውነተኛ ዳኛ ጌታ ሆይ ጻድቅ ነህ ለተበደሉት  
ፈጥነህ ትፈርዳለህ ባመፀኞች ላይ ግን ቀጣጣን  
ታፈሳለህ  
ፍርድህ ያስደንቃል አንተ እውነተኛ ነህ

የምድር ላይ ሹሞች ፍርድን ቢያዝቡም  
የኃጢአተኛውን መንገድ ቢያቀኑም አንተ ግን  
ለሁሉ በቅን ትፈርዳለህ  
ስምህ ቡሩክ ይሁን አንተ እውነተኛ ነህ አንተ

ጻድቅ ነህ ...

## አቤቱ ምራን አንተ

አቤቱ ምራን አንተ በመንፈስህ  
እንድንጸና በእውነትህ

በዓለም ስንኖር ፈተናው ሲበዛ  
እንዳናፈገፍግ ከመልካሙ ሩጫ  
የታቀደልንን ከብር ተመልከተን  
እንድንይዝ እርዳን እውነትን አጥብቀን (2)  
ለቅዱሱ እምነት እየተጋደልን በሙላት እንዲኖር  
ቃልህ በልባችን ጌታ የአንተን መምጣት  
እየተጠባበቅን  
መኖር እንድንችል አንተን እያከበርን (2)

አቤቱ እንድንሰማ አንተን ብቻ ፀጋህ  
ይርዳን የኛ ጌታ

የትምህርት ነፋስ ሳያፍገመግመን የሰይጣን  
ማታለል ሳያደናግረን  
በመንፈስ ተመርተን አንተን ብቻ ሰምተን እንድንኖር  
እርዳን ትዕግሥትን ተምረን (2) በሐዋርያት ትምህርት  
እኛ ስንተጋ ስናገለግልህ ጌታ በአንተ ጸጋ  
የዓለም የሰይጣን የሥጋ ፈተናን  
ታግሠን እንድናልፍ ሁል ጊዜ እርዳን (2)

አቤቱ እንደ አንተ ፍጹም ትዕግሥት ስጠን  
ጌታ ጽናት ብርታት

## አቤት እንዴት ታላቅ ነህ

አቤት እንዴት ታላቅ ነህ  
እንዴት ታማኝ ነህ  
እንዴት ፍጹም ነህ  
አዝ  
የዘለዓለም አምላክ የማትለወጥ፤  
የፍቅር አባት ጸንተህ ትኖራለህ



በፍቅርህ ስበህ ልቤን ውሰደው፤ አእምሮዬን  
ግዛው ላንተው አድርገው። ዝም ልበልና  
ኃይልህን ልመልከት፤ ሌላው ሃሳቤ ይብቃ  
ይከተት።

እጄን በአፌ ላይ አድርጌ ተደነቅሁ ሥራህንም  
ሳየው በደስታ ተሞላሁ በእውነት ተረዳሁ ያንተን  
ታላቅነት እንዲሁም አስተዋልሁ የእኔን ታናሽነት

ላንተ የሚገባህን ክብርን ለመስጠት  
በመንፈስ ሳስብህ ያኔ ተረዳሁት። አሁን  
ቃል ኪዳኑ የመጨረሻው  
ተዋርጄ እንድኖር ነው ላንተ የምሻው።

## አቤት እግዚአብሔር እርሱ

አቤት እግዚአብሔር እርሱ  
አምላክ የሆነው እንዴት  
ያደለው ምስጉን ሕዝብ  
ነው

} አዝ(2)

በረሃብ ዘመን መናን አብልቶ  
ጭንቀት ሲበዛ ሰላምን ሰጥቶ ከኋላ  
ከፊት ሆኖ ከለላ  
እርሱ ይመራዋል በድንቅ በተድላ

ምድረ በዳውን አለምልሞለት  
ጥቂቱን ነገር ጌታ ባርኮለት በሰላም  
ውሎ በሰላም ያድራል  
እግዚአብሔር ሕዝቡን እንዴት ወዶታል

ዓላማ ይዞ የተሰለፈ  
ግርማ ሞገሱ አምላኩ የሆነ መርዛሙን  
እባብ ረጋግጦ ያልፋል የጠላቶቹን መንደር  
ይወርሳል።

በብርቱ ታምኖ ሁሉን ይረታል በእርሱ  
ተዋግቶ ምርኮ ይማርካል አይናወጥም  
ልቡ ጽኑ ነው  
ጋሻ መከታው እግዚአብሔር ነው።

## አቤት ድንቅ ነህ

አቤት ድንቅ ነህ በአደራረግህ እጅግ  
ይገርማል የጸጋ ሥራህ  
አየን በዐይናችን ብዙ ምሕረትህን  
እናቀርባለን ይኸው ምስጋናችን

የተዋረደን ከላይ ተመልከተህ በከበረ  
ስፍራ ታስቀምጠዋለህ ችግረኛውን  
ከመሬት አንስተህ ከፍ አደረከው ይባረክ  
ስምህ (2)

ታናሽ ምስኪኑን ከፋንድያ ላይ በጸጋህ  
ሳብከው እንዲኖር በላይ በሰማያዊ ስፍራ  
አስቀመጥከው እናወድሳለን ማዳንህ ድንቅ  
ነው፡፡

በዓለም ፊት ተንቆ የተረገጠውን  
ምናምንቴውን ነገር የማይረባውን የክብር  
ዕቃ አርገህ ስትመርጠው  
ምን እንልሃለን ያለን ምስጋና ነው (2)

ደካማው በረታ ጉልበት ሆነህለት ወራዳው  
ከበረ ምሕረትህ በዝቶለት አቤት  
አምላካችን በሥራህ ግሩም ክብር ይገባሃል  
እስከዘላለም

## አቤት ጌታ ሆይ

አቤት ጌታ ሆይ እንዳንተ ማን ይሆናል አቤት  
ኢየሱስ ሆይ እንዳንተ ማን ይመቻል አቤት ረዳቴ  
እንዳንተ ማን ይረዳል

አንተ እኮ ጌታ ልዩ ነህ  
አንተ እኮ ኢየሱስ ታማኝ ነህ } (2)

ስቀለው ስቀለው እያሉ ሲጮሁ በጥፊ  
ሲመቱህ በጅራፍ ሲገርፉህ  
አንተ ግን ኢየሱስ አንዳች አልመለስክም  
ስለክፉ ፈንታ ክፉ አልወጣህም

አንተ እኮ ጌታ ፍቅር ነህ አንተ እኮ  
ኢየሱስ ታጋሽ ነህ } (2)

ተጠማሁ ተጠማሁ ብለህ ስታጣጥር  
በሞትህ ልትወስድኝ ወደ አባትህ ክብር  
የጭንቅ የመከራ ሆነህ የሕማም ሰው መርገም  
ኃጢአቴን በደምህ አጠብከው

አንተ እኮ ጌታ ጻድቅ ነህ አንተ  
እኮ የሱስ አዳኝ ነህ } (2)

አምላኬ ሆይ ሽረ እኔን ለምን ተውከኝ  
በማለት ስትጮህ ከሞት ልታድነኝ ከአብ  
ዘንድ ምሕረት በደምህ አገኘሁ ኃጢአቴም  
ተሻረ ልጅህ ልባል በቃሁ

አንተ እኮ ጌታ ወዳጅ ነህ አንተ  
እኮ የሱስ አባት ነህ } (2)

አቤት ጌታ ሆይ ...

## አትገመትም

አትገመትም በእኔ ቃላት ብዛት  
አትወሰንም በአእምሮ ስፋት  
አትገመትም በሺህ ቃላት ብዛት  
አትወሰንም በጠቢባን ጥበብ

አንተ ከሁሉ በላይ ነህ (2)

የችግር ቋጠሮ ውስብስብ ሲልብን መውጫ  
መግቢያ ጠፍቶ ግራ ሲያጋባን

አንተ ከሁሉ በላይ ነህ ደግሞ

ሲፈታና ችግር ሁሉ ሲተን የትናንት ጨለማ  
እንደ ጉም ሲበተን

አንተ ከሁሉ በላይ ነህ

አንተን እንዳላመልክ ከፍታም ዝቅታም ከቶ  
አያግደኝም አይጠፋኝ ምስጋና

አንተ ከሁሉ በላይ ነህ ውስጤ ቅኔ

ሞልቷል ከከበበኝ በላይ አምላኬ

እግዚአብሔር ነህና ኤልሻዳይ

አንተ ከሁሉ በላይ ነህ

ሲሞላ ዘምሬ ሲጐድል አላለቅስም

በምንም ሁኔታ አምልኮ አልቀንስም

አንተ ከሁሉ በላይ ነህ

እታመንሃለሁ በምስጋና ሆኜ

ድል እንደምትሰጠኝ በስምህ አምኜ አንተ

ከሁሉ በላይ ነህ

## አድርገህልኛልና

ከአንተ የተነሣ በሆነልኝ ነገር ከማመስገን  
በቀር እኔ ምን ልናገር አስበህ አቅደህ  
በሰጠኸኝ በሙሉ ጌታ ስምህ ይክበር  
አመሰግንሃለሁ  
ከእኔ የሆነ የለም አንድም አለፋሁም እንዲያው  
ሰጥተኸኛል ይህን አልረሳሁም ስለዚህ ጌታዬ ለእኔ  
ስላሰብከው ተረድቼዋለሁ ስምህን ላኩበረው  
አድርገህልኛል ከአእምሮዬ በላይ  
ጌታዬ ተባረክ በምድርም በሰማይ (3)

አድርገህልኛልና ለዘላለም አመሰግንሃለሁ - አዝ(3)

ዕድሜዬን በሙሉ ብለፋና ብጥር  
የማላገኘውን ሰማያዊ ምስጢር ለልቤ  
ተናግረህ ልቤንም ባረከው ከዚህ ሁሉ በላይ  
የራስህ አረከው እኔም ተስማምቼ በፍቅርህ  
ተማረኩ  
አምላኬ ጌታዬን ምርጫዬ አደረግኩ አንተ  
ከመረጥኸኝ ወዴት እሄዳለሁ ከአንተ የበለጠ  
ምንስ አገኛለሁ ይህንን ላረከው በልብህ  
ላሰብኸኝ  
ለአንተ ለአምላኬ ሁሌ እገዛልሃለሁኝ (3)



## ኢየሱስ ሰላሜ ነው

ኢየሱስ ሰላሜ ነው ማን ይወስድብኛል ከብርና  
ከወርቅ ሁሉ ይበልጥብኛል  
እርካታዬ ዕረፍቴ መጽናኛዬም እርሱ  
ድጋፌ ምርኩዜ ጋሻዬ ነው እርሱ (ንጉሡ)

} እዝ

ባጣ አይጨንቀኝም በእርሱ እጽናናለሁ ብራብ  
አይገደኝም ከብሩን ሳይ እጠግባለሁ ቢጠማኝም እንኳ  
ፍጹም እርካታዬ  
ኢየሱስ ነው ለእኔ የሕይወት ውኃዬ

እርሱ ውበቱን አጥቶ ውበቴ ሆነልኝ ደም ግባቱን  
አጥቶ ደም ግባቱን ሰጠኝ ከእርሱ የተነሣ ሞገስ  
አግኝቼአለሁ በተራራ ጫፍ ላይ ቤቴን  
መሥርቼአለሁ

በብርና በወርቅ ወይም በሀብት ብዛት  
በኃይሌም አይደለም ሰላም ያገኘሁት ከአብ  
ዘንድ ተልኮ እኔን ያሳረፈኝ ኢየሱስ እኮ ነው  
ሰላሜ የሆነኝ

## ኢየሱስ አዳኝ ነው

ኢየሱስ አዳኝ ነው ማመን እርሱን ብቻ  
እስከሞት ወደናል ፍቅሩ የለው አቻ

}  
አዝ

የአዳም ልጅ በሙሉ ሁሉም ተሳስቷል ማንም  
ማንንም ማዳን ተስኖታል ሁሉም ኃጢአተኛ  
ሁሉም ባለዕዳ ነው ከፍርድ ለመዳን ማመን  
በኢየሱስ ነው

ከዙፋኑ ወርዶ የባሪያን መልክ ይዞ በምድር  
ተጠልቶ በመስቀል ተሰቅሎ እንደዚህ ራሱን  
እጅግ ያዋረደው ከዘላለም ቀጣ ሰውን  
ለማዳን ነው

ሰዎች እግዚአብሔርን መስማት ቢፈልጉ ፈቃዱን  
ለማድረግ በእውነት ቢወስኑ እርሱ ለሰው ሁሉ  
እንዲህ ይናገራል። የምወደው ልጄን እርሱን  
ስሙት ይላል

ሰዎችን የሚያድን ጸጋ ተገልጧል መዳን  
ለወደደ በሩ ተከፍቷል  
የዓለም መድኃኒት ኢየሱስ ብቻ ነው  
ዛሬ በእርሱ ማመን ከጥፋት ማምለጥ ነው

## ኢየሱስ እንዳንተ

ኢየሱስ እንደ አንተ ከቶ ማንም የለም  
በሰማይም ሆነ በምድር አልተገኘም  
በሚያስደንቅ ክብር አለህ በከፍታ ብርታት  
ያንተ ሆኗል ሁሉን ልትገዛ ምስጋና ለስምህ  
ጌታ በመቅደስህ ዓለምን ለፈጠርክ ይሁን  
በሚል ቃልህ  
ሁሉንም በጊዜው ውብ አ'ርገህ ላቆምከው  
ላንተ ለውዳችን ምስጋናችን ይኸው (2)  
ትልቅ ነህ ኢየሱስ ለአንተ ይሁን ምስጋና (2)

በምድር ተገፍተህ እንደ መጻተኛ በመስቀል  
ሞት አለፍክ ታግሠህ ስለእኛ ዛሬ በታላቅ  
ክብር በግርማው ቀኝ ሆነህ ትመሰገናለህ  
በዙፋንህ ከብረህ  
ካደነቅንህ በላይ ኢየሱስ ድንቅ ነህ ሞትና  
መውጊያውን የሰበርክ አንተ ነህ በኃይል  
የእግዚአብሔር ልጅ ሆነህ የተገለጥክ ድል  
አድራጊው ጌታ ኢየሱስ ተባረክ (2)  
ድንቅ ነህ ኢየሱስ ከሁሉ በላይ ነህ (2)

በሰማይ በምድር ሥልጣን ተሰጥቶሃል  
ፍጥረትን ልትገዛ ኃይልም የአንተ ሆኗል  
የፍርዱን ማኅተም አንተ ትፈታለህ የአንተ  
የሆኑትን ወደ ራስህ ወስደህ ቃልህን  
አታጥፍም ትፈጽመዋለህ  
በስምህ ላመንን ተስፋችን አንተው ነህ ጊዜ  
አይለውጥም አንተኮ አንተ ነህ በዘመናት  
ሁሉ አምሳያ የሌለህ (2)  
ታማኝ ነህ ኢየሱስ ቃልህን ታከብራለህ (2)

## ኤልሻዳይ ነህ አንተ

ኤልሻዳይ ነህ አንተ በምትሠራው ሥራ ተመስገን  
ከፍ በል ይገባሃልና  
ለሰው ያልተቻለው ላንተ ግን ቀላል ነው እንዳንተ  
የሚሆን ሺረ ከቶ ማን ነው  
የማይቻል መስሏት ሣራ ብትስቅም  
በተስፋ መቁረጥ ውስጥ አብርሃም ቢወድቅም አንተ ግን  
ችለሃል ለሰው የማይቻል በሽምግልና ልጅ መስጠት  
ተችሎሃል

ባሕሩን በመክፈል ሕዝብህን ያሻገርክ በምድረ  
በዳ ውስጥ መናውን የመገብክ በድንቅ ያደረግህ  
ሁሉን በፈቃድህ  
የሁሉ ምንጭ የሆነክ ኤልሻዳይ አንተ ነህ ሰማይና  
ምድር በአንተ ሲፈጠሩ የእነርሱም ሠራዊት  
እጅግ ውብ ሲሆኑ  
ሁሉን ስትሠራ ማንስ አግዘሃል  
ካንተ ሌላ ሁሉን ሺረ ማን ይችላል

ድንግል እንድትወልድ ጌታ ባንተ ሆኗል ላንተ  
ይህን ማድረግ በምን ይሳንሃል ታዲያ ማነው እርሱ  
የማያደንቅህ ኤልሻዳይ አምላክ ነህ እንዝላልህ  
ለሰዎች አእምሮ ፍጹም የማይቻል በምድር ጠቢባን  
አይሆንም የሚባል የሚያስገርም ሥራ ባንተ ዘንድ  
ይቻላል ኤልሻዳይ እግዚአብሔር ከብር ይገባሃል።

## እረኛዬ ነህ

እረኛዬ ነህ ውዴ ኢየሱስ  
ሰላምን ሰጠኸኝ ለሥጋ ለነፍስ  
እዝ  
መልካም ጠባቂ ነህ የማትሰጥ ለጠላት  
በጉያህ ሸሽገህ የምትይዝ በእውነት



እውነተኛ እረኛ እረ እንዳንተ ማነው ስለ በጎቹ  
ሲል ነፍሱን የሚሰጠው  
ጌታ አንተ ብቻ ነህ ታማኙ እረኛ በመስቀል ላይ  
ሞተህ ፈውስን ሰጠህ ለኛ

ድምፅህን ያውቃሉ በጎችህም ጌታ  
ይከተሉህማል በሄድክበት ቦታ  
መልካም እረኛቸው እንደሆንክ ያውቃሉ ቃልህን  
ሲሰሙ ደስታን ያገኛሉ

ካንተ እጅ ከቶ ማነው የሚያወጣቸው ካንተስ  
ሌላ ማነው በእጁ የያዛቸው ዘወትር ሁልጊዜ  
አንተ ነህ መሪያቸው በበጎችህ ፈንታ ነፍስህን  
ያኖርከው

የፍቅርህ ጥበቃ ከእኛ አልተለየንም  
የሚያስደነግጠን ምንም አላየንም ባንተ  
እንመካለን በመልካሙ እረኛ  
ካንተ ሌላ አናውቅም ጠባቂ ነህ ለእኛ

## እናወድሳለን

እናወድሳለን አንተን - በፊትህ ቆመን ከብርን  
ለሰጠኸን - ከብር እንሰጥሃለን ወደር የለህምና -  
እግዚአብሔር ተመስገን ምስጋናን ዘላለም - ለስምህ  
እንሠዋለን

ነበርን በሞት ጥላ ውስጥ - በጨለማው ቀንበር በበደል  
በኃጢአት ተይዘን - ሳለን በፍርድ ሥር የቀጣ ልጆች ሆነን  
- የነበርነውን  
አቤቱ እግዚአብሔር - አንተ አሰብከን

አንተ ባለጠጋ ስለሆንክ - ልዑል በምሕረትህ ለእኛ ባለህ  
መውደድ የተነሣ - በታላቁ ፍቅርህ ሙታን በሆንን ጊዜ  
እንኳ - ከክርስቶስ ጋራ ሕይወትን ሰጠኸን - በእርሱ ድንቅ  
ሥራ

ከቀድሞ ጀምሮ በነበረህ - የዘላለም አሳብ ለስምህ  
የሚሆን ወገን - ከዓለም ልትሰበስብ ልጅህን  
እስክትሰጠን - እንዲሁ ወደድከን እንዲህ ልናመልከህ  
- በጸጋህ ጠራኸን

የማዳን አሳብ ነው ያለህ - ላልዳኑት ለጠፉት የሰላም  
አሳብ ነው ያለህ - ጠላቶች ለሆኑት እኛም እንዲሁ  
ነበርን - በጸጋህ መረጥከን ሞት የሚገባንን -  
በኢየሱስ አዳንከን

## እንደ ዋላ

እንደ ዋላ ውኃ እንዳማረው  
በበረሃ ጥም እንደያዘው  
ልቤ አንተን ይላል (4)

} አሁን

ጭው ባለ ደረቅ ምድረ በዳ ገሰገሰች  
ነፍሴ አንተን ወዳ ጥያቄዋ ጥሟ ውኃ  
አይደለም ኢየሱስ ነው ለእርሷ  
ለዘላለም

የሕይወት ሽታ ኢየሱስ የእኔ ጌታ መዓዛህን  
እሻለሁ ጠዋት ማታ እኔም አንተን አንተን  
እሸታለሁ ባንተ ላንተ ሰውን አማርካለሁ

መንፈሴ በውስጤ ወዳንተ ገሰገሰች ነፍሴም  
በሌሊት አንተኑ ናፈቀች የራሴ ጥጋብ  
የጥሜ እርካታ  
አንተ ብቻ ኢየሱስ (2) የእኔ ጌታ

## እንዳንተ ያለ

እንዳንተ ያለ የለምና በቃሉ  
የጸና ኪዳንህን ጠባቂ ነህ

እንደ አፍህ ትሆናለህ  
ለስምህ ይሁን ምስጋና  
እንዳንተ ያለ የለምና

ልበ ሰፊ ታጋሽ አባት ቋሚ  
ወዳጅ በላይ ከእናት እንዳንተ  
ያለ አላየንም በጆሮአችን  
አልሰማንም

ጠባቂ አለን የማይተኛ ቀን  
ከሌሊት ጋሻ የኛ  
ጨካኝ አይደል ወይ ምንደኛ ጌታ  
ኢየሱስ እውነተኛ

ለተጠማ የሕይወት ውሃ  
ለቆዘመ ነው ፍስሐ የዘላለም  
ሰላም ደስታ የተሠዋው  
በጎልጎታ



## እንዴት ይረሳል

እንዴት ይረሳል ያደረከልኝ  
በቀራንዮ የከፈልከልኝ  
ፍቅርህ በሕይወቴ ዛሬም ትኩስ ነው ግን ቃል  
አጠረኝ እንዳልተርከው

ብዙምር ቃላቶች ያጥሩኛል ብናገር  
ቃላቶች ያጥሩኛል ለፍቅርህ ምን  
ምላሽ ይገኛል

ሲነጋም ሲመሸም ሁልጊዜ  
የማስታውሰው ከልቤ  
የማይጠፋው ዘላለማዊው  
ፍቅርህ ነው

} አዝ(2)

አይታከተኝም ላገር ባወራ ስለአንተ  
ክብር ስለአንተ ዝና ምነው በሆነ ልቤ  
እንደ ጅረት  
እንደ ውኃ ፈሳሽ እንደ ገነት ምንጭ

አምልኮ ማደሪያህን ይመላው ዝማሬ  
ማደሪያህን ይመላው ውዳሴም  
ማደሪያህን ይመላው

} (2)

## እውነትና ምሕረት

እውነትና ምሕረት በአንድነት ተገልጧል በቀራንዮ  
በግ በመስቀሉ ደምቋል  
በክርስቶስ አረፍን ፍቅርህም ታወቀ  
ምስጋና በዛልህ ስምህም ገነነ።

} አዝ

ሰው ከአንተ ርቆ ከብር አጥቶ ሲጠፋ የአንተን  
ወዳጅነት ገለጥክ በጐልጐታ ልጅህ በመቃተት  
መከራ ሲቀበል አኖርክ በእርሱ ላይ የሁላችንን  
በደል።

ፍቅርህ ተገለጠ ፍርድህም ሰመረ በውድ  
ልጅህ ሞት ስምህ ተከበረ  
የሚቼን ሞት ማትወድ ምሕረት የተሞላህ ከፍርድ  
እንድንድን ሕይወት ገለጥክልን።

ከንድህን መድኃኒት አድርገህ ስትሰደው  
የምሕረትህን ስፋት በኢየሱስ አየነው። ጽድቅህ  
ደምቆ ታየ በመራራ ጽዋ ፍቅርህም ታወቀ በልጅህ  
መከራ

## እግዚአብሔር ሆይ

እግዚአብሔር ሆይ ቤትህን ሥራው

አንተው አስማምረው

አዝ

የሰው ልጆች ሐሳብ ብቻውን ከንቱ ነው (2)

}

ብንወጣ ብንወርድ አንተ የሌለህበት እጅግም

ብንፈጥን ብንወጣ ዐቀበት ጌታ ካልረዳኸን

ፍሬ አይገኝበት

ባዶ መባከን ነው በከንቱ መታከት

አንተ ካለህበት ነገር ሁሉ ይሰምራል ጉዳው

ተነቃቅሎ ለጥ ያለ ይሆናል ተራራ አቀበቱ

ፈርሶ ይንጣለላል

ጌታ ከእኛ ጋር ሁን ማን ይቃወመናል

ስለዚህ አምላክ ሆይ በአገልግሎታችን አንተን

እንከተል ቅደም ከፊታችን ጌታ ካለህበት

ይሳካል ኑሮአችን የሠራዊት አምላክ ንገሥ

በልባችን

## እግዚአብሔር መልካም ነው

እግዚአብሔር መልካም ነው  
በመከራ ቀን (2) መሸሸጊያ ነው  
በመከራ ቀን መሸሸጊያ ነው

} አዝ

ወጅብ ዐውሎ ንፋስ መከራም ቢበዛ የሞትም ጣር  
ይዞን አዳኝ ሰው ብናጣ እግዚአብሔር በኃይል  
ባሕሩን የሚያቆም መሸሸጊያ አለን አዳኝ ለዘለዓለም

ቢቃ አለቀላቸው ተበተኑ ሲባል ጠላትም ተሳልቆ  
ሲዘጋጅ ሊውጠን እግዚአብሔር ኃያል ነው  
ወጥመዱን ሰበረ መልካም አምላክ ሆኖ እኛን አከበረ

በኀዘን በምሬት በጭንቀት ውስጥ ሳለን ነገሮች  
ጨልመው ተስፋ አየቆረጥን የጠላትም ተንኮል  
ቢበዘብን ከሱ  
እግዚአብሔር መልካም ነው እንሸሸግ በእርሱ

## እግዚአብሔር ታላቅ ነህ

እግዚአብሔር ታላቅ ነህ  
ምስጋናህ ብዙ ነው  
ስምህ ክቡር ነው  
ምድርና ሞላዋ ያመሰግኑሃል  
ቅዱሳን መላእክት ይሰግዱልሃል አሜን ሃሌ  
ሉያ ክብር ይገባሃል (2)

አዝ

የሁሉ ዐይን ጌታ አንተን ተስፋ ያደርጋል ሕያው ሁሉ  
ምግቡን ከአንተ ይቀበላል ሥልጣን ቢሆን ብርታት  
ሁሉ በአንተ ሆኗል የሁሉ ምንጭ ነህ ሁሉ ለአንተ  
ይገዛል

በአማልክት ሁሉ ላይ የተፈራህ ብርቱ ሥራህን  
ያወራል ቀንና ሌሊቱ  
ክብርህ ሰማያትን ሸፍኗል ጌታችን ይብዛልህ  
ምስጋና ክብር አምላካችን

ማስተዋል ጥበብህ አይመረመርም ከመታወቅ  
በላይ ታላቅ ነህ ዘላለም ስምህን አሳወቅኸን  
በውድ ልጅህ ውዳሴአችን ይኸው ይብዛልህ  
ክብርህ

## እግዚአብሔር ያለው ይሆናል

እግዚአብሔር ያለው ይሆናል  
ሐሳቡን ማን ይሸረዋል (2)  
እግዚአብሔር ያለው ይበልጣል  
የሚረባንን እርሱ ያውቃል (2)

} አዝ

ጌታዬ አንተ ትክክል ነህ ሥራህን  
ትመዝናለህ በጊዜው ሁሉን  
ትሰጣለህ ፈቃድህን ትፈጽማለህ  
(2)  
አንተ ስትሠራ የሚያግድህ ምን  
አለ የሚገዳደርህ ሁሉም  
እንዳልከው ይሆናል  
ከቃልህ ማን ፈቀቅ ይላል (2)

ለእኛ የምታስበው  
በጎና እጅግ ሰላም ነው  
የመልካም ሁሉ ምንጭ አንተ ነህ በቃልህ  
ሁሌ ትገኛለህ (2)

## እግዚአብሔር ይመስገን

እግዚአብሔር ይመስገን (2)  
ስሙን እጠራለሁ  
ሃሌ ሉያ እላለሁ (2)

} እዝ

ምድር እና ሞላዋ የእግዚአብሔር ናትና እርሱ  
በባሕሮች መሥርቷታልና በፈሳሾችም ላይ  
አጽንቷታልና  
ምስጋና ይገባዋል ኃይለኛ ነውና

የክብር እና የኃይል ንጉሥ የሆነው የስልፍና  
ጭፍሮች አምላክ የሆነው ምድርን በታላቅ  
ክብር የሚያናውጠው እግዚአብሔር ብቻ ነው  
ዘላለማዊው

ክብርና ውዳሴ ኃይልም ይገባዋል እርሱ  
በፈቃዱ ሁሉንም ፈጥሮታል የነበረውና  
ያለው የሚመጣው  
ሁል ጊዜ ይኖራል ዘላለማዊ ነው

ብርታት እና ጥበብ ባለጠግነት  
በረከት እና ኃይል ምስጋና እና ክብር በዙፋኑ  
ላለው ለእግዚአብሔር ይሁን በዙፋኑ ላለው  
ለእግዚአብሔር ይሁን

## እግዚአብሔር ፍቅር ነህ

እግዚአብሔር ፍቅር ነህ ታጋሽ መሐሪ በዕረፍት  
ቃልህ ግሩም መካሪ  
ግብርህ ማዳን ነው ከሞት ማለፊያ  
ክበር ተመስገን ጌታ የለህ አምሳያ።

አዝ }

እንግዳ ሥራ ነው ላንተ ቀላጣና ፍርድ ባሕርይህ  
ፍቅር ነው ጠላትህን መውደድ የቀላጣ ልጆችን  
ከሞት ስትታደግ  
አየን በዐይናችን እግዚአብሔር ተባረክ

የዘላለም ክንድህ ሆኖናል መጠጊያ  
ቃልህ ዳግም ሠርቶን ሆንክልን ማረፊያ መገኛችን  
አንተ ከሞት ማለፍ ባንተ ይብዛ ምስጋናችን  
ስግደታችን ላንተ

አንዱ ስለ ሁሉ ሞተ በፈቃድህ በበደል  
በኃጢአት መጥፋታችን ገደህ ሕይወት  
በዝቶልናል በፍቅር ልጅህ እናከብርሃለን ድንቅ  
ነው ሥራህ።



## አ ግሩም ኃይል ነው

አ ግሩም ኃይል ነው (2)  
ጌታዬ ሆይ በክንድህ ውስጥ ያለው አዝ  
አ ግሩም ኃይል ነው::

ፀሐይ ከዋክብትን በሕዋ አንሳፈሃል መሬትን  
በተክል በውበት ፈጥረሃል:: ነፋሱን በምድር  
ላይ እንዲኖር አዘሃል  
በእውን ጌታዬ ሆይ ግሩም ኃይል ለብሰሃል::

ለአበቦች መዓዛን ለእንስሳት ማደራያን ለወፎች  
ጐጆ ለአራዊት ጫካን  
ለዓሳ ባሕርን መኖሪያ አድርገሃል  
በውን ጌታዬ ሆይ ግሩም ኃይል ይዘሃል::

ተራራን ሸንተረር ወንዙንም ሜዳንም ፈጥረሃል  
ጌታ ሆይ የሚሳንህ የለም  
ጥበብን ለሰው ልጅ በምድር ላይ ሰጥተሃል በእውን  
ጌታዬ ሆይ ግሩም ኃይል ይዘሃል::

## ከምናውቅህ በላይ

በባሕርና በየብስ በሰማይም ያሉ  
የእጅህ ሥራ ናቸው ፍጥረታት በሙሉ  
የሚስተካከልህ አንተን የሚመስልህ  
ከቶ አይገኝም የሚወዳደርህ

ለአንተ ታላቅነት መስፈሪያ ልክ የለው ትልቅ ነህ  
እያሉ መደነቅ ብቻ ነው ከምናውቅህ በላይ  
ኢየሱስ ትልቅ ነህ በዘመናት ሁሉ እኩያ የሌለህ

ከምናውቅህ (2)

ከምናውቅህ በላይ ታላቅ ነህ (3)

በማስጨነቅና በፍርድ ተወስደህ  
እንዲመረምርህ ጲላጦስ ፊት ቀረብህ ክፉ  
አድራጊዎች ክፋትን ተሞልተው ተዘባበቱብህ  
ፊትህን ሸፍነው

አንተ ግን ትዕግሥትህ እጅግ ያስገርማል እንዲህ  
ሲያዋርዱህ ዝምታህ ይደንቃል ሁሉንም ታግሠህ  
ለመስቀል ሞት ታዘዝህ ጌታ ኢየሱስ ሆይ እኛን  
ከሞት አዳንህ

ከምናውቅህ (2)

ከምናውቅህ በላይ ታጋሽ ነህ (3)

በሞት ፍርድ ስታልፍ በሚያስጨንቀው ከሰው  
የተጠላ ሆኑ የሕመም ሰው  
የሾህ ጉንጉን ደፍተህ መከራን ያየኸው እንደ  
ወንጀለኛ በመስቀል የዋልከው

ስለእኛ እርግማን ሆኑ የታየኸው ለእኛ ያለህ ፍቅርህ  
ግድ ስላለህ ነው እስከሞት ወደድከን ተሰቅለህ  
በመስቀል ኢየሱስ ሆይ ፍቅርህ ከመታወቅ ያልፋል።

ከምናውቅህ (2)

ከምናውቅህ በላይ ፍቅር ነህ (3) ::

## ከአንተ ሌላ

ከአንተ በላይ ወዳጅ የለንም  
ከአንተ ሌላ አዳኝ የለንም (2) አዝ }

ገና ኃጢአተኞች ሆነን  
የእግዚአብሔር ጠላቶች ሳለን ስለእኛ  
ተሰቅለህ ሞተሃል ለእኛ ያለህ ፍቅር  
ይደንቃል

በቀራንዮ ላይ ውለሃል ደምህን ስለ  
እኛ አፍስሰሃል ነፍስህን ስለወዳጆችህ  
እስከትሰጥ ተገልጧል ፍቅርህ

ሸክማችንን ወስደህ  
ሕመማችንን ታመህ በቀሰልህ  
እኛን ፈውሰሃል አዳኞችን ባንተ  
ድነናል

በደምህ በሆነው ቤዛነት አገኘን  
ታላቁን ነጻነት አሁንም በአብ  
ቀኝ ሆነህ ስለእኛ ትማልዳለህ

## ከእግርህ ሥር መሆን

በብዙ ነገር እንታወካለን ኑሮን  
ልንገፋ እንጨነቃለን በሥጋ  
በነፍስ እንባክናለን  
እርፎ መቀመጥን ከአንተም አፍ መስማትን ገና አሁን  
ተረዳን ሰምቶ መታዘዝን

ከእግርህ ሥር መሆን ግሩም ነው ቃልህን  
መማር መልካም ነው የማይጠፋም ዕድል  
ነው ጌታ ሆይ

} አዝ(2)

ሲሰሙህ ደስ እንደሚልህ ጌታችን ያውራ በግ  
ስብ ብንሰጥህ ከእጃችን ምንም አያረካህ  
እንደመስማታችን የእኛ ብቻ ይሰማ እያሉ  
መለፍለፍ መስማትን ያግዳል ተናግሮ  
አለማረፍ

ደቀመዝሙርም ሳይሆን ከቶ ሳይማር ራሱን  
የሚሾም ከሹመቱ ሲሻር ብቻውን ሲወድቅ  
ካለአንዳች አጋር ተግሣጽን ያገኛል ጠቢብ  
አስተውሎ ልማር አስቀድሜ ሩጫ ይቆይ ብሎ

## ከዚህ የሚበልጥ ፍቅር

ከዚህ የሚበልጥስ ፍቅር ለማንም የለውም  
ከገዢዎች ከጌታዎች ማንም አልተካውም  
በዓለም ያለውን ሰምተን ሁሉንም አይተናል  
ግን እንደ ጌታ ኢየሱስ ማን ይሆንልናል

} አዝ

ደዌአችንን ተቀበለ በመስቀል  
ተሰቅሎ ዋለ ከሕያዋን  
ተወገደ  
ዝም እንደሚል በግ ታረደ  
ነፍሱን ለፍቅር ከሰጠው  
ታዲያ ማን ነው የሚበልጠው (2)

በሚያስጨንቅ ፍርድ ተወስዶ  
ለሕዝቡ ኃጢአት ተዋርዶ  
እንደተመታ ስንቆጥረው  
እርሱ የእኛን በደል ሸሸገው  
ለወጉት ሁሉ ይታያል  
ይህን ፍቅር ማን ይበልጣል (2)

እነርሱ በግፍ ሲመቱት  
ከርቤና ሀሞት ሲግቱት  
እርሱ ግን ማለደላቸው  
ይቅርታን ለመነላቸው ጊዜ  
የማይቀያይረው  
ጌታ እራሱ ፍቅር ነው (2)

## ከፍጥረታት በፊት

ከፍጥረታት በፊት በክብር የነበርክ  
ታላቅነትህን በሥራህ የገለጥክ  
ኤልሻዳይ እግዚአብሔር ብርቱ ነህ ገናና አንተን  
የሚመስል ፍጹም የለምና  
ያለህ የነበርክ ሁሉን ቻይ አምላክ ነህ በሰማይ  
በምድር ፍጥረትን የገዛህ  
ምስጋናና ክብር ይሁን ለስምህ ከፍ  
በል ተመስገን እንገዛልህ

ታላቅነትህን ብርታትህን ያዩ ክብራቸውን  
ጥለው በፊትህ ወደቁ የትሁታን አምላክ  
የፍጥረታት ጌታ አንተን ለሚፈሩ ምርኩዝ ነህ  
አለኝታ  
በላይ በሰማይ በታች በምድር ሁሉን  
ትገዛለህ ጌታ እግዚአብሔር የትዕቢተኞችን  
ጉልበት ታደቃለህ ክብር ላንተ ይሁን የሁሉ  
በላይ ነህ

የምድር ታላላቆች ኃያላን በሙሉ በዝናም  
በክብር እጅግ የገነኑ  
እንደ ትቢያ ሆኑ ሲታዩ በፊትህ  
ልዑል ሆይ ተመስገን ያስደንቃል ክብርህ ክብርህ ጌታ ሆይ  
ሰማይን ሸፍኗል ምስጋናህም ሁሉ ምድርን  
ሞልቶታል ከከፍታ በላይ መኖሪያህ ለሆነው  
አምልኮ ይገባሃል ምስጋናችን ይኸው፡፡

## ክበር በውድ ልጅህ

ክበር በውድ ልጅህ ክበር ንገሥ  
በድንቅ ልጅህ ንገሥ

በእርግጥ ሰምተን ነበር አሁን ግን አየንህ ታላቁ  
ፍቅርህን አወቅነው በልጅህ  
ፍቅርህ ፍጹምና እጅጉን ልዩ ነው እግዚአብሔር  
አንተን የሚመስልህ ማነው

የእኛን በደል ሁሉ በእርሱ ላይ አኑረህ በመስቀል  
መከራ ሲያጣጥር ዝም ብለህ በኃጢአት  
ምክንያት ለተፈረደብን በታላቁ ፍቅርህ መዳን  
አወጅክልን (2)

ልጅህ በሞቱ አድኖናል ተመስገን በዚህ  
ፍቅርህ እጅግ ተገልጧል ክበር

የመለኮትህ ኃይል የገዛ ክብርህ በጎነትህ  
ጠራን በውድ ልጅህ  
ዓለም ሳይፈጠር ቀድሞ እንደወሰነክን  
በክርስቶስ በኩል ለራስህ መረጥክን

ወገን አልነበርንም ወገን አደረክን ሕዝብም  
አልነበርንም ሕዝብህ አደረክን ከተስፋው ቃል  
ርቀን የምንኖር ነበርን  
አሁን ግን በእርሱ ደም ወዳንተ አቀረብክን (2)

ክበር ምሕረትህ በዛልን ክበር ንገሥ  
ለርስትህ ለየኸን ንገሥ



## ክብራችን ነህ ኢየሱስ

ክብራችን ነህ ኢየሱስ ለእኛ ለደካሞች ተይዘን  
ለነበር በብዙ ወጥመዶች እግዚአብሔር ያኖረህ  
የማዕዘን ድንጋይ ለቤተክርስቲያን አንተ ነህ  
የበላይ

በሰዎች ተገፍተህ ከውጭ የተጣልከው በምድር  
ተንከራተህ በመስቀል የሞትከው  
ፍቅር ነው ግድ ያለህ ኃይል አንሳህ አይደለም  
የእግዚአብሔር ልጅ ከፍ በል ዘላለም

በሰዎች ብትጣል በእግዚአብሔር ከብረሃል የማዕዘን  
ድንጋይ ሆነህ ተመርጠሃል የእግዚአብሔርን ፈቃድ  
ፈጽመህ ያለፍህ ኢየሱስ አንተ ነህ አብን ደስ ያስኘህ  
ወደ ሕያው ድንጋይ ወደ አንተ ቀርበን ሕያዋን  
ድንጋዮች ሆነናል ተዋጅተን በማዕዘን ራስ በአንተ  
ተጋጥመን ለእግዚአብሔር ክብር ቤተ መቅደስ ሆንን

በደምህ ቀድሰህ ካህናት አረከን  
በአንተ መስዋዕትነት ወደ አብ አገባኸን  
ከሚጠፋው ዓለም ጠርተህ ለለየኸን  
እስከ ዘላለም ለአንተ እንቀኛለን  
ሞትን ድል አድርገህ በአብ ቀኝ ያለኸው በፍጥረት  
ሁሉ ላይ ነግሠህ የምትኖረው ጌታችን ኢየሱስ ቶሎ  
ትመጣለህ በሚያስደንቅ ክብር ያኔ እናይሃለን

## ክብር ለኢየሱስ ይሁን

በቀራንዮ መስቀል ላይ በደዌ የደቀቀው ነፍሱን  
ስለኃጢአቴ መሥዋዕት ያደረገው የሞትን ቀንበር ሰብሮ  
እኔኑ ሊያወጣ ነው ማዳኑን ቀምሻለሁ ምን አለ  
የምመልሰው (2)

ክብር ለኢየሱስ ይሁን አየን  
አሸናፊነቱን  
ኃይል እንደ እርሱ የለም      አዝ  
ይንገሥ ለዘለዓለም (2)

የተናቀ ደካማ ቢመስልም አመጣጡ ከእሴይ ልጅ ከዳዊት  
ሥር የወጣ ቁጥቋጦ ኢየሱስ አሸነፈ ፍሬው ምድርን ሸፈነ  
የእግዚአብሔርም ፈቃድ በእርሱ ተከናወነ (2)

በደሙ ኃይል ጸደቅን በስሙ ድል አገኘን ማነው  
የሚቋቋመን ማንስ ነው የሚገታን እንገሰግሳለን  
አሸናፊውን ይዘን  
ወደ ቅድስቷ አገር በድል እንገባለን (2)

ክብር ምስጋና ይዘን በፊቱ እንቀርባለን በዙፋኑ  
ላይ ላለው እንሰግድለታለን ሁሉን የረታህ ጌታ  
ንገሥ እንለዋለን  
አሜን ለዘለዓለም እርሱ ኃይል ነው አሜን (2)

## ክብርህን አይ ዘንድ

ክብርህን አይ ዘንድ እኔ ማነኝ ግርማህን  
አይ ዘንድ እኔ ማነኝ     አዝ ጌታ እጅግ  
ወደድከኝ }

ከአንተ በቀር በጎነት የለኝ  
ፈቃድህ ሆኖ ጌታ አከበርከኝ  
ፍቅርህ ምሕረትህ ይቅርታህ በዝቶ  
ለዚህ አበቃኝ ጸጋህ ረድቶኝ በደል

ኃጢአቴን በደምህ አጥበህ  
በእግዚአብሔር አብ ፊት ስለእኔ ታየህ  
ከጠላት ወጥመድ ከሞት አምልጬ ዛሬ  
በቤትህ አለሁ አጌጬ

ምስጋና ምስጋና ውዳሴ ውዳሴ  
በአዲስ ቅኔ እዘምራለሁ  
ጌታ ኢየሱስን አከብረዋለሁ

አዲሱን ቅኔ ምስጋና  
አቀርባለሁኝ እንደገና  
ውዳሴ ክብር ምስጋና  
ይኸው መስዋዕቱ ይግባ ለጌታ

ክብር ክብር ክብር ይሁንለት  
ወደኛልና ነፍሱን እስከመስጠት

ጌታ ለዘላለም ያው ነህ  
ኢየሱስ ለዘላለም ያው ነህ  
ክብርና ግርማ ለብሰህ

ብርሃንን እንደልብስ ተጎናጽፈህ

ክበር እልሃለሁ ክበር እልሃለሁ ክበር  
እልሃለሁ እኔ ክበር እልሃለሁ

## ወደ መቅደስህ እገባለሁ

ወደ መቅደስህ እገባለሁ ላንተ  
ምስጋና እሠዋለሁ ክብር  
ማደሪያህን ይሙላ ዛሬም ዘወትር  
ምስጋና (2)

ምሕረትህ በዝቶልኝ ድፍረት አግኝቼአለሁ በደምህ  
በሥጋህ እኔም ገብቻለሁ  
የእኔን መተላለፍ ደምህ ሸፍኖታል ይቅርታህ  
በሕይወቴ እጅግ ተትረፍርፏል አሜን እጅግ  
ተትረፍርፏል  
ሃሌ ሃሌ ሉያ፣ ሃሌ ሃሌ ሉያ (4)

ጽድቅህ ዙፋንህ ነው እውነትም በትርህ ፍርድህ  
ትልቃለች በእግዚአብሔርነትህ ሰምተህ አትበይንም  
አይተህ አትፈርድም ይቅርታህን ለእኔ ስትሰጥ  
አልሰሰትክም አሜን ስትሰጥ አልሰሰትክም  
ሃሌ ሃሌ ሉያ፣ ሃሌ ሃሌ ሉያ (4)

ኃጢአቴን አንጽተህ ጽድቄን ፈጸምክልኝ በአንተ  
ሥራ በኩል ድፍረትን ሰጠኸኝ እጅግ ለምትወደኝ  
በብዙ ለምትምር ለእኔስ ጌታ አንተ ነህ በሰማይ  
በምድር አሜን በሰማይ በምድር  
ሃሌ ሃሌ ሉያ፣ ሃሌ ሃሌ ሉያ (4)

ወደ መቅደስህ ...

## ወደ ዓለም ገብተህ

ወደ ዓለም ገብተህ በሥጋ ተገልጠህ  
የአባትህን ፈቃድ በሙሉ ፈጽመህ  
በታዛዥነትህ አብን ደስ አሰኘህ ተመስገን  
ኢየሱስ መልካም መዓዛ ነህ

የተሰወረውን የዘላለም ምስጢር  
ገልጠህ አሳየኸን የእግዚአብሔርን ምክር ድንቅ  
መልእክተኛ ታማኙ ምስክር  
ጌታ ኢየሱስ ሆይ ለዘላለም ክብር እግዚአብሔር  
ከሰማይ ሰውን ሲመለከት አንድም አላገኘም  
ኃጢአት የሌለበት  
አንተ ግን ንጹሕ ነህ ጽድቅህም ፍፁም ነው የአብ  
የልቡ ዕረፍት በአንተ ነው የሆነው  
ክብር ጌታ ኢየሱስ እኛም በአንተ አርፈናል ጽድቅ  
ቅድስና ቤዛም ሆነኸናል  
ከሞተ ሥራችን ከድካም ድነን  
አረፍን በጸጋህ በአንተ ተመካን ለመስቀል ሞት  
ታዘህ አብን አክብረሃል ያን መራራ ጽዋ ወደህ  
ጠጥተሃል የመጣህበትን ዓላማ ፈጽመህ  
ነፍስህን በአደራ ለአባትህ ሰጠህ  
በዚህም ምክንያት ያለልክ ከብረሃል  
እግዚአብሔር አባትህ ከሞት አንሥቶሃል  
ሕዝብና አሕዛብ ለአንተ እንዲገዙልህ ሁሉን  
በእጅህ ሰጥቶ ከፍ ከፍ አረገህ  
ወደ ዓለም ገብተህ ...

## ወደኛልና

የማያልፍ ሕይወት በጌታዬ  
ተዘጋጅቷል መኖሪያዬ  
መከራ ጭንቅ ኅዘን በኑሮ ትካዜ ከቶ  
የለም በዚያን ጊዜ  
በኢየሱስ ቤት በጌታዬ  
ወደኛልና መርጠኛልና  
ሊያከብረኝ ሊያነግሠኝ ጌታ ሞቷልና ለዘላለም  
በምስጋና  
እኖራለሁ ከእርሱ ጋራ

} አዝ

ጊዜው ሲደርስ የዚህ ዓለም ፍጻሜ ባይኔ  
አየዋለሁ ያዳኝን ጌታዬን በእጅ ባልተሠራች  
ባምላኬ ከተማ ልኖር ቸኩያለሁ ከጌታዬ  
ጋራ

የሰጠኝ ተስፋ ሲፈጸም ሲሞላ ሲመጣ  
አየዋለሁ በክብር ደመና በቅጽበት ዓይን  
እኔም ተለውጬ እቀበለዋለሁ ባየር  
ተነጥቄ

ጌታ አልፏል ሲለኝ የቀደመው ሥርዓት ኅዘንና  
ሥቃይ ሞት የነበረበት እንባዎቼንም ሲያብስ  
ከዓይኖቼ  
ናፍቆቴ ያበቃል ጌታዬን አይቼ

## ውበትህ

ፀሐይ መልክህን በእጅጉ ቢያከስልህ የመስቀሉ  
ንዳድ ፊትህን ቢያጠቁርህ  
ለዓለም ለሰው ጠቁረህ ለአብ ግን ደምቀሃል የመዓዛ  
ሽታ ሆነህ አውደሃል

ውበትህ ከሰው ልጆች ይልቅ	} አዝ
በእጅጉ ያምራል	
ኢየሱስ የአብ ጣፋጭ መስዋዕት	
ሥራህ ያስደንቃል	

የጥፋት ጎርፍ መጥቶ እጅግ ሲያስጨንቅህ ጠማኝ  
ባልህ ጊዜ መራራ ሲያጠጡህ በታላቅ ድምፅ ጮኸህ  
ነፍስህን ስትሰጥ ለአብ መታዘዝህ ከፍ ብሏል  
በድምቀት

የሕይወትን ራስ በመስቀል ሲሰቅሉ ፀሐይ  
ጨለመች ባያውቁህም ቅሉ ምድር ተናውጣለች  
አለት ተሰኝጥቋል  
አብ ውድ መሆንህን ፍጥረት አስተጋብቷል፡፡

## ዓላማ ነበረህ

ዓላማ (5) ነበረህ፣ ከላይ ያወረደህ  
ዓለምን በሙሉ እንዲህ ያስወደደህ  
ሳይረዳው ቀርቶ ሁሉም ቢያናንቅህ  
ዓላማህ ይደንቃል ኢየሱስ ፍቅር ነህ

አዝ

መስቀል ተሸክመህ ስትል ደፋ ቀና ራስህን  
ስለእኛ ስትሰጥ ለመከራ በሥቃይ በጭንቀት  
ስትወጣ ተራራ ዓላማ ነበረህ ሁሉንም  
ስትሠራ

በዓመፀኞች እጅ በእንጨት ተሰቅለህ ነፍስህን  
ስታኖር ዓላማ ነበረህ/2/

የእግዚአብሔር ምክር እንዲከናወን ለመስቀል  
ሞት ታዝዘህ ነፃ አወጣኸን የእግዚአብሔር  
ቁጣ በእኛ የነበረው በደምህ በረዶ ለእኛ  
በፈሰሰው

በደል ሳይኖርብህ የእግዚአብሔር በግ ሆነህ ራስህን  
ስትሰጥ ዓላማ ነበረህ



## ዕፁብ ነህ አንተ

ዕፁብ ነህ አንተ አንተ አትለወጥም ግሩም ነህ  
አንተ ሥራህም አያልቅም  
እግዚአብሔር አለ በማደራያው  
እግዚአብሔር አለ በዙፋኑ

} (2) } አዝ

ሰማይ ዙፋንህ ነው ምድር መረገጫህ ዓለም ዙፋንህ  
ነው የአንተ መቀመጫ ሰማይም የአንተ ነው  
ምድሩም ያንተ ነው

ሁሉ ግዛትህ ነው

ይሁን ይሁን ብለህ የፈጠርከው ሁሉ  
ጻድቅነትህን ይመስክራሉ እግዚአብሔር አለ  
እወቁት ይላሉ

አክብሩት ይላሉ

ከፍ ከፍ ያለውን በኃይሉ አዋርዶ  
የኃያላንንም ቀስታቸውን ሰብሮ በክብር  
ይኖራል ዘላለም ይገዛል  
ዙፋኑ ይጸናል

በዘላለም ፍቅሩ ከጥንት ባቀደው ዓለምን  
ሊያድናት ኢየሱስን ላከው ሐሳቡ ጸንታለች  
ማዳኑን አይተናል ከኃጢአት እስራት  
ከሞትም ድነናል

## የሚራራልን አምላክ

የሚራራልን አምላክ ድካማችንን አይቶ  
የሚረዳን ውድቀታችንን አይቶ የሚያነሣን } አዝ  
ስብራታችንን የሚጠግን  
የምሕረት አምላክ የሱስ አለን

ምሕረቱ በዝቶ ሰብስበናል  
በጸጋው ብዛት አቁሞናል  
ኸረ ለአምላካችን ምን ይከፈለዋል  
ተመስገን ብቻ ምስጋና ይገባዋል

የወደቁትን የሚያነሣ  
የተጣሉትን የማይረሳ  
ሰብስበናልና በእርሱ ጉያ ክብር  
ለስሙ ሃሌ ሉያ

ምሕረቱ በዝቶ በምድራችን  
አልከፈለንም እንደሥራችን  
በታላቅነቱ አስበናል  
የዘላለም ጌታ ረድቶናል

ከውድቀታችን አንሥቶናል ሞገሳችን  
ሆኖ አምሮብናል ዛሬ በኢየሱስ ሰው  
ሆነናል ውርደታችንንም  
ለውጦልናል

## የሚቋቋምህ ማንም የለም

የሚቋቋምህ ማንም የለም ፈቃድህ  
በእኛ ይሙላ ይፈጸም  
ታላቅነትህም ይነገር  
ጌታዬ ሆይ አንተ ብቻ ክብር

} አዝ

ሕዝብህን ከምድር ዋጅተሃል ታላቅ  
ሥራን ጀምረሃል ሐሳብህ  
አይከለከልም  
ጽድቅህ እውነትህ ይለምልም

በየደረስንበት ስፍራ ሥራችንን  
አንተ ሥራ እጃችን ሳይዝል  
ሳይደክም ዛሬም እንደ ወትሮው  
ቅደም

ስለ ተነቀፈው ስምህ በምርኮ  
ስላለው ሕዝብህ ይዘርጋ ያ  
ጽኑ ክንድህ ዛሬም ይንሰራፋ  
ክብርህ

ወድቀን በፊትህ ስንጮህ ክንድህ  
ከፍ ይበል ጌታ ሆይ ሰማይ ምድሩ  
ያከብርሃል ሁሉም በፊትህ  
ይሰግዳል

## የማዳኑ ዝና

የማዳኑ ዝና የማዳኑ ዝና በዓለም ይወጣል ገና(2)  
የማዳኑ ዝና በዓለም ይወጣል ገና የኢየሱስ  
ዝና በዓለም ይወጣል ገና } (2)

} እዝ

ዓለምን የሚያድን ጸጋ ተገልጦአል (2) እግዚአብሔር  
ይመስገን እኛም ድነናል (2) ከዘመናት በፊት በአምላክ  
የታሰበ (2) የኢየሱስ ማዳን በምድር ሁሉ አበበ (2)

ወንድ ልጅ ወለደች ድንግሏ ፀንሳ (2) አማኑኤል  
መጣ ዕዳችን ተነሣ (2) ተሰውሮ የነበር የዘመናት  
ምስጢር (2) በኢየሱስ ታየ የእግዚአብሔር ፍቅር  
(2)

ባሕሩ በውኃ እንደሚከድን (2)  
ምድር ትሞላለች በኢየሱስ ማዳን (2)  
ገና በምድር ሁሉ ይሰበሰባሉ (2)  
ማዳኑን ያልሰሙ ሰምተው ይድናሉ (2)

ኢየሱስ ያድናል ከኃጢአት ባርነት (2) ሰንሰለትን  
ቆርጦ ይሰጣል ነፃነት (2) እኛ ሲፈታ እንጂ  
አላየንም ሲያስር (2)  
ጌታ ገመድ የለው ከፍቅር በስተቀር (2)


## የታመንከው ምስክር

የታመንከው ምስክር

ከሙታንም በኩር

አዝ

ጌታችን ኢየሱስ ክብር (2)



አንተ ቡሩክ ነህ አንተ ጻድቅ ነህ በሁሉ  
ትክክል እንከን የሌለህ ሁሉ ባንተ የሆነ  
ሁሉን ያስገኘህ በሁሉ ከፍ ብለህ ወደር  
የሌለህ

አብን አክብረሃል ልቡን አሳረፍህ  
እስከመስቀል ሞት ዝቅ ብለህ ታዘህ ያለ ልክ  
ከፍ ልትል ተገብቶሃልና ላንተ ይገባሃል  
ክብርና ምስጋና

ከአብ ጋር ያልኖረ አብን አይተርክም ውዱ  
ልጁ ኢየሱስ ነበርክ ዘላለም መታዘዝን ወደህ  
ወደምድር ወርደሃል በታማኝነትህ አብን  
ተርከሃል

## የአዲስ ኪዳን በግ

የአዲስ ኪዳን በግ ቅዱስ ካህን የጽድቅ  
ንጉሥ የዓለም መድኃኒን  
የአውነተኛይቱ ድንኳን አገልጋይ  
ቅዱስ ካህን አለን በላይ በሰማይ

} አዝ

ከብድን የነበረው የሕግ ጭነት ፍጥረትን  
ሲያስጨንቅ ስለ ኃጢአት የሕዝብን ኃጢአት አንዴ  
ለማስቀረት ኢየሱስ ሕይወቱን ሰጠ በመስቀል  
ስቅላት

የኃጢአት መጋረጃ እኛን የለየን ኢየሱስ  
ተረተረው መሥዋዕት ሆኖልን ቅድስተ ቅዱሳን  
የተስፋው አገር  
በእርሱ ልንገባ ቻልን ወደ ሕይወት በር

የኮርማ ደም መሥዋዕት ለእኛ አያስፈልግም አንዴ  
ተረጭተናል በክርስቶስ ደም  
ቅዱስ የአዲስ ኪዳን መካከለኛ ነፍሱን  
ወደ ሰጠ ሊሞት ስለኛ

## የእኛን ስፍራ ይዘህ

ጌታ ኢየሱስ ሆይ የእኛን ስፍራ ይዘህ በጌቴ  
ሴማኒ ተጨነቀች ነፍሰህ  
በዚያ አስፈሪ ምሽት ተንበርከከህ ጸላይህ ይህች  
ጽዋ ትለፍ እያልክ ወደ አባትህ  
በመስቀል ቸንክረው ሲዘባበቱብህ እራሰህን  
አድን ብለው ሲያፈሙብህ  
ጌታ በአንተነትህ ምንም ባይረዱህ  
ለሰቀሉህ ሁሉ ፍቅር ነበር መልሰህ  
ጌታ ወደ ዓለም ወደህ የመጣኸው የአባትህን  
ፈቃድ ፈጽመህ ልትሄድ ነው ስለዚህ አባትህን  
በእውነት ታዘዝከው ወደሞት ተወስድክ  
እንደተወሰነው  
ስለኛ ተሰቅለህ ሥጋህ ተቆረሰ  
ስለኃጢአታችን ደምህም ፈሰሰ  
ስናሰላስለው ይህን ውለታህን ልባችን  
ተነኩቶ እናመልክሃለን  
በቁስልህ ተፈወስን ሞትህ ሕይወት ሆነን በአንተ  
ቤዛነት ተከፈለ ዕዳችን  
በበረታው ፍቅርህ የራሰህ አደረግኸን  
እንወድሃለን ጌታ ክበርልን  
ክብር ለስምህ ጌታ ይገባሃል ዓለምን  
ልታድን አንተ ተችሎሃል  
ለዚህ ለውለታህ ምን እንልሃለን  
ምስጋናን ለክብርህ እንሠዋልሃለን

## የክበረውን ከተዋረደው

የክበረውን ከተዋረደው  
መለየት እንድንችል (2) } አዝ  
ጌታ ሆይ ጸጋህን አብዛልን (2)

አንተን ደስ ማሰኘት እንወዳለን መልካሙን  
ፈቃድህን እናከብራለን መንፈሳዊ ዓይኖችን  
በአንተ ተከፍቶ  
ጌታ ጉልበት ሁነን ምሕረትህ በዝቶ (2)

በቃልህ እውቀት አድገን በአንተ ተሞልተን አንተ ሁኑ  
እንዳልከው እንደዚያው ሆነን መሆን እንድንችል  
የክበረ ዕቃ  
በጸጋህ አቁመን የእኛ ጠበቃ (2)

በክንድህ ብርታት ሁሉን እንድንችለው  
የክበረውን ብቻ እንድናስበው  
የቃልህ ብርሃን ለእኛ ይገለጥ ወራዳው  
በክብርህ ጌታ ይለወጥ (2)



## የዘመናት አምባ

የዘመናት አምባ ሰንጣቃው አለቴ  
መሸሸጊያ ዋሻ ኢየሱስ መድኃኒቴ  
ከኩነኔ ከዓለም ከዚያ ከጠላቴ  
መጠጊያ ሆንክልኝ የዘላለም ቤቴ

} አገሩ

እኛን ሊሸሸገን አለት ተሰንጥቆ  
ውኃ ሊያፈልቅልን በቀጣ ተመትቶ ከበደል  
ሊያነጻን ደሙን ለእኛ አዝርቶ ሆኖናል መኖሪያ  
ጸጋው እጅግ በዝቶ

ለእኔ የፈሰሰው ከተወጋ ጐኑ  
የጌታ የኢየሱስ ንጹሕ ክቡር ደሙ ለበደሌ  
ስርየት ፈውስ ሆኖልኛል ከኃጢአቴ አንጽቶ  
ከቀጣ አድኖኛል

ጌታ ይሁንልህ ከብርና ውዳሴ በደምህ  
ከነጻ ልቤና መንፈሴ ሁሉን ከሆንክልኝ  
ኢየሱስ ንጉሤ  
ሁሉን ላንተ ብቻ ታቅርብልህ ነፍሴ

## ያየኛል ወይ

ያየኛል ወይ ልቤ ሲጨነቅ  
ለነፍሴ ሰላም ስሻ  
ሕይወት ስትመረኝ ስትንገላታ  
አምላኬ ያስበኛል ወይ?

አዎን ያያል ይረዳኛል ሳዝን  
ልቡ ይነካል  
በመንገዴ ሁሉ ፈተና ሲገጥመኝ      አዝ  
ኢየሱስ ይረዳኛል።

ያየኛል ወይ ቀኑ ሲጨልም  
ፍርሃት እኔን ሲከበኝ  
ተስፋ ቆርጬ ቁልቁል ሳዘግም አምላኬ  
በቅርብ አለህ ወይ?

ያየኛል ወይ በኃይል ስደክም ችግርን  
ልቋቋም ሳልችል፣ ሳዝን ስተከዝ  
እንባዬም ሲፈስ አምላኬ ይረዳኛል  
ወይ?

## ይኼ ነው እግዚአብሔር

ይኼ ነው እግዚአብሔር ለእኔ የደረሰው  
ከጠበቅሁት በላይ ድንቅን ያደረገው ስለዚህ በፊቱ  
ምስጋና እሠዋለሁ ተመስገን ተመስገን ተመስገን  
እላለሁ ምን እላለሁ ምስጋናን ለእርሱ እሰጣለሁ  
ምን እላለሁ ምስጋና አበዛለሁ

በመስቀል ላይ ለእኔ የሠራውን ሥራ ቀንም  
ሆነ ሌሊት ሁልጊዜ ባወራ ቃላት አይበቃኝም  
ዓረፍተ ነገሮች  
እንጂ የእርሱ ሥራ አያልቅ እንደሌሎች ውዳሴና  
አምልኮን ለአምላኬ ሳላስቀር በምስጋና ፊቱ  
ከመቅረብ በስተቀር  
ሌላ ምን ምርጫ አለኝ ለእርሱ የምሰጠው ገና  
ጨማሪም ምስጋና እሠዋለሁ  
መቼ ያልቃል ቢወራ ቢወራ  
ተናግራ መቼም አላበቃ እጅግ ብዙ  
የመዳኔ ነገር  
የመስቀሉ ሥራ አያልቅም ቢነገር የኢየሱስ  
ሥራ አያልቅም ቢነገር

ይኼ ነው እግዚአብሔር.....

## ደስታዬ በጌታ

ደስታዬ በጌታ ሙሉ ነው ከእንግዲህ  
ምንስ ያሻኛል  
በምድር ከሚታየው ሀብት ይልቅ  
የአምላኬ ፍቅር ማርኮኛል  
የምድር ዝና ከበሬታ  
ኃላፊ ነው ትቼዋለሁ  
የአምላኬ ክብር ባለበት  
የእኔስ አገር በሰማይ ነው አ  
ቃሉ እንደሚናገረው ሃሌ ሉያ

} አዝ

እኔስ ባደባባዮቼ መዋል ማደር ይሻለኛል  
የአምላኬ ክብር ሲገለጥ  
ውስጤን ልቤን ያረካኛል  
የኢየሱስ ፍቅር ብርቱ ነው  
ዘወትር አይለወጥም  
በቸርነቱ ይዘኛል ከቤቱ የትም አልሄድም

ለእኔስ ማረፊያዬ ጌታ  
የዘላለም መኖሪያዬ  
ክብሩን አይቼ እጠግባለሁ  
ሞገሱ ፈሷል በላዬ  
ከእርሱ ጋር መሆን እመርጣለሁ  
የእርሱ ክብር በሞላበት መኖሪያዬን  
አድርጎታል እግዚአብሔር በሚገኝበት

## ጌታ ሆይ

ጌታ ሆይ

ዛሬም እንደ ቀድሞው አንተ ያው ነህ  
መንግሥትህ ክብርህም የማይሻር ነው

አዝ



ባለፉት ጊዜያት ዘመናችን አንተ  
የጠበቅከን አለኝታችን በመግባት  
በመውጣት ረዳኸን በምሕረት  
በጸጋህ ለዚህ ቢቃን

ተቅበዝብዘን ነበር በሕይወታችን  
ከእግዚአብሔር ርቀን ስለተጓዝን አሁን ግን  
ነፍሳችን ከአዳኝ ወጥመድ ከሞት አመለጠች  
በአንተ ክንድ

ተፍገምግመን ነበር ድጋፍ ሆንከን ደግሞም  
ስንወድቅ አነሳኸን  
በአንተ ብርታት ቅጥሩ ፈርሶልናል ዛሬ  
ጨለማችን በርቶልናል

መጨው ዘመናችን የአንተው ነው መግባት  
መውጣታችን በፊትህ ነው ጽድቅህ ብርሃኑህ  
እኛን ይምራን በመላ ኑሮአችን ከበርልን

## ጌታ ስትናገር

ጌታ ስትናገር ነቅተን እንድንሰማ በቅዱስ  
መንፈስህ ልባችንን ግዛ ታላቁ ፈቃድህ  
በሁለንተናችን  
ይሥረፅ ይዋሐድን ይንገሥ በሕይወታችን የቃልህ  
ብርሃን በውስጣችን በርቶ የእምነት ሰው  
ያድርገን ፈቃዳችን ሞቶ በልብ መታደስ  
በእውነት ተለውጠን እንድንኖር እርዳን ጌታ  
አንተን መስለን

ለእውነት ልትመሰክር ወደዓለም መጥተሃል እኛም  
ለዚህ እውነት ባንተ ተመርጠናል መታዘዝ  
እንድንችል ቀርቶ እልከኝነት በጸጋህ ይወገድ  
እሮጌው ስውነት  
በእኛ ውስጥ ይኖር ዘንድ በሰጠኸን መንፈስ  
እንዲሁም በቃልህ ልባችን ይታደስ  
ሥር ሰደን በፍቅርህ በአንተ እንድናድግ  
አስተምረን ጌታ ፈቃድህን ማድረግ

የእምነትን ገድል መጋደል እንድንችል  
መልካሙን እሩጫ ባንተ እንድንፈፅም በቃልህ  
እንድንጸና ጌታ ሆይ አግዘን ነፋሱና ጎርፉ  
እንዳያናውጡን  
ያጋንንትን ውጊያ የዓለምን ፈተና መቋቋም  
የሚያስችል ቃልህ ነው የጸና  
በሚረዳው ጸጋህ ማስተዋልን ስጠን  
ወደእኛ እስክትመጣ እንድንቆይህ ነቅተን ጌታ  
ስትናገር ነቅተን እንድንሰማ

## ጌታ ባጠገቤ ቆሞ

ጌታ ባጠገቤ ቆሞ ያበረታኛል  
ሁሌም በፍቅር እጆቹ ይከልለኛል

2X }

በዚህ ዓለም በረሃ ነፍሴ ስትጠወልግ  
ጎዳናዬም ሁሉ ሲሆንብኝም ድጥ  
የተማመንኩበት የቅርቤ እርቆ ዙሪያዬ  
ሲጨልም ሲሆንብኝ ባዶ

ከሰው ልብ ወጥቼ ብሰደድ ብቻዬን አንዳች  
አያሰጋኝ በኢየሱስ ተይዜ እናት አባት ቢርቅ  
ላለመቆም ከእኔ ከነችግሮቼ ችሎኛል ጌታዬ

ወጀብ ማዕበሉ በርትቶ ዙሪያዬ በገሃነም  
ደጆች መውጊያ ተከብቤ በጎ ነገር ሁሉ  
ያለቀ ሲመስለኝ  
ሚጠግነው ፍቅሩ ግን መቼም አይለየኝ